
सस्थापको - 
चक्रपाणिः नागिरेडी च 


उज्वल्भविष्ये विश्चासः भवतु 


आ काश्मीरात्‌ आकोयम्बत्तूरु प्रचलतः आतद्धवादस्य कारणतः न 
ज्ञायते, कियन्तः मुग्धजनाः मरणं प्राप्तवन्तः इति । एषः आतद्भुवादः 
अद्यापि अनुवर्तते । पैशाचिककृत्यस्य एतस्य आतद्कवादस्य निवारणार्थं 
देशे महतः धनरारोः जनशक्तेः च आवश्यकता अस्ति । सर्वकारेण, 
सर्वकारीयैः अधिकारिभिः च एतस्य आतङ्कवादस्य निवारणार्थं सुव्यवस्थिता 

। काचित्‌ कार्ययोजना करणीया । तथा कृतं चेदपि आतद्कवादस्य निर्मुलनं न 

# भवेत्‌ इति भाति । यतः विश्ासघातकता एतस्य आतद्कवादस्य पोषणं 
करोति । यथा स्पर्धाह्वानावसरे साहसप्रवृत्तिः एव जयकारणं भवति तथैव 
॥ कस्याश्चित्‌ नीतेः जयार्थम्‌ अपि साहसप्रवृत्तेः मेधावितायाश्च आवश्यकता 
भवति । आतद्भवादिनः सामान्यजनान्‌ सार्वजनिकस्थलानि, सार्वजनिक 

, यानानि च नाशयन्तः भीतिमयं परिसरं निर्मातुं प्रयतमानाः सन्ति । भीरवः 


८१ ते। 
। भारते यः आतङ्कवादः दृश्यते तस्य पोषणम्‌ अर्थसाहाय्यं च विदेशीय , 
{ सङ्टनैः क्रियते इति तु करतलामलकम्‌ इव सुस्पष्टम्‌ । तानि विदेशीय 
ह । सङ्खटनानि भारतस्य शान्तिं सुरक्षां च न सहन्ते । आतङ्कुवादस्य 
& सम्मुखीकरणार्थं महत्‌ आत्मबलम्‌ आवश्यकम्‌ । तच्च आत्मबलं 
राष्ट्र भक्तितः वर्धते । शान्तिसमन्वयादयः भारते सहजाः आसन्‌ । विश्वशंन्तिः 
भारतात्‌ एव साध्या । 












युद्धसमाप्तिगोष्ठ्याः स्मरणार्थम्‌... 





१९३९ तमे वर्षे द्वितीयजागतिकयुद्धस्य आरम्भः जातः । 
तत्काले जर्मनी, इटली, जपान्‌ इत्यादीनां देशानां कृते 
सोवियत्सङ्गः शक्तेस्तम्भः इव आसीत्‌ । ब्रिटन्‌, फ्रान्स्‌, 
संयुक्तराष्ट्र-अमेरिका इत्यादयः तदा मित्रदेशत्वेन 
निर्दिश्यन्ते स्म । आदौ एतैः देशैः महती हानिः अनुभूता । 
नाजीनेता हिट्लरः पोलेण्ड्‌-जकोस्लोवाकिया-प्रभृतीन्‌ 
देशान्‌ मेलयित्वा सोवियतसङ्कस्य प्रभुत्वं प्राप्तुं कश्चित्‌ 
असफलं प्रयलं कृतवान्‌ । किन्तु अग्निमकाले सोवियत्‌- 
सङ्खः मित्रदेशानां गणे अन्यतमः जातः । मित्रराष्ट्राणां 
नेतारः त्रिटनीयः विन्सण्ट्चर्चिलः, अमेरिकीयः हैरी एस्‌ 
ह टरमनः, सोवियत्‌सङ्खीयः जोसेफ्‌ स्टालिनः च एकस्यां 
वरचागोष्ठ्यां भागम्‌ अवहन्‌ । सा चिन्तनगोष्ठी एव युद्धसमाप्तेः कारणम्‌ आसीत्‌ । 
अतः रशियन्‌केन्द्रीयवित्तकोषः ताम्‌ एतां गोष्ठीं स्मारयितुं शतरूबलात्मकं नाणकं प्राकाशयत्‌ । 
अद्यावधि ५०० नाणकानां वितरणं जातम्‌ अस्ति । वस्तुतः तत्‌ नाणकम्‌ अत्यमूल्यकम्‌ 
अपूर्वं च । 






























कारणात्‌ पूर्वम्‌ एव प्रभावः... 


अद्य यावत्‌ विश्वस्यते स्म यत्‌ प्रकाशवेगः 
एव महत्तमवेगः इति । प्रतिपलं प्रकाशग्डेु 
१८६००० येलूवेगेन सचरति । किन्तु अयं 
विश्वासः अद्य परिवर्तनीयः अस्ति । अमेरिकादेशीयः 
एन्‌. ई. सी. शोधसंस्थानस्य वैज्ञानिकः डा बँग: 
संशोधनद्रारा निरूपितवान्‌ अस्ति यत्‌ प्रकाशवेगः ३ ००% 
परिवर्धयितुं शक्यः इति । तदा तु प्रकाशः आधारपरित्यागं यावत्‌ न 

करोति ततः पूर्वम्‌ एव तस्य प्रभावः भूमौ दृष्टः भविष्यति ।! एतस्मात्‌ 
भोतशास्त्रसिद्धान्तः एव परिष्करणीयः स्यात्‌ । “कारणप्राप्तितः पूर्वम्‌ एव परिणामः उत्पद्यम्ते' 
इति लेखनीयं स्यात्‌ । अतः एेनस्टिनस्य “रिलेटिविटी '-सिद्धान्तः एव अद्य कम्पमानः अस्ति । 


अक्टोबर्‌ - २००० ६ चन्दमामा 









लेखनदोषार्थम्‌.... 


रशियादेशे कश्चन विद्यालयः आप्रच्छनसमारम्भार्थं राष्टरपतये एकं 
निमनत्रणपत्रम्‌ अप्रेषयत्‌ । तत्र दोषद्वयं दृष्टम्‌ । प्रथमदोषः 
| तावत्‌ ~ '251€€71€0 ५18 ता 21 इत्यत्र 
सम्बोधनसुचकम्‌ आश्चर्यचिहम्‌ (!) न आसीत्‌ इति । 
द्वितीयः दोषः - #०प ५11] [३५४८ ३ 2००५ प्र)€, ५५,€ | 
५५11] ६60 ०४ €! इत्येतस्मिन्‌ वाक्ये '+0' शब्दस्य (~ 
प्रथमाक्षरं "केपिटल्‌' (४) न आसीत्‌ इति । एतयोः 
दोषयो: दर्शनात्‌ राष्टरपतिकार्यलयीयाः क्रुद्धाः 
"आप्रच्छननिपित्तके नृत्यकार्यक्रमे भागः न वोढव्यः ' इति 
ते राष्ट्रपतिम्‌ असूचयन्‌ । तावदेव न, पत्र कया लिखितम्‌ 
इत्यपि तैः अन्विष्टम्‌ । १७ वर्षीया “टना प्रोवरोवा एतत्‌ 
पत्रं लिखितवती आसीत्‌ विद्यार्थिप्रतिनिधित्वेन । पत्रे यद्यपि 
तया लिखितं, किन्तु पत्रे तस्याः हस्ताद्भूनं (512711८) न 
आसीत्‌ । अधिकारिणः आज्ञापितवन्तः यत्‌ तस्यै रजतपदकं न दातव्यम्‌, 
तया अर्जितिषु अद्धषु न्युनता करणीया इति । तस्याः विद्यालयः राज्यस्य उच्चाधिकारिणः निवेदितवान्‌ 
अस्ति यत्‌ एेनां दण्डनात्‌ विमुच्य तस्यै अद्भः पदकं च देयम्‌ इति । 



































'व्राइसनः' वस्तुतः ्राइमनः' एव । प्रसिद्धस्य 
क्रीडापटोः डोनाल्डूब्राडमनस्य विषयं वयम्‌ अत्र वदन्तः न 
स्मः, प्रत्युत तस्य पुत्रस्य विषयम्‌ । तस्य पुत्रस्य नाम जान्‌ । 
सः स्वनाम्ना सह त्राडसन्‌ इति पदं योजयति स्म, न तु 
ब्राडमन्‌ इति कुलनाम । गतेषु ३० वर्षेषु तेन एवम्‌ एव 
कृतम्‌ । पत्रकारः एतस्य कारणं पृष्टः सः अवदत्‌ - "मम पित्रा 
या प्रसिद्धिः आसादिता तया अहं बाधितः न भवेयम्‌ इति विचिन्त्य 
मया एवं कृतम्‌ '' इति । एषु दिनेषु अग्टरेलियादेशेन 
डोनाल्डंब्रेडमनूवर्यः "गतशतकीयः श्रेष्ठः क्रीडापटुः' इति बिरुदेन सम्मानितः । पितुः प्रतिनिधित्वेन 
उपस्थितः जानः स्वस्य कुलनामगोपनरहस्यं सर्वेषां पुरतः उद्धाटितवान्‌ । १९७२ तमवर्षानन्तरम्‌ एेदम्प्राथम्येन 
सः सार्वजनिकसभासु दृष्टिगोचरः जातः । सः सर्वदा लोकप्रसिद्धितः दूरे स्थातुम्‌ इच्छति स्म । 

एतन्मासरे जातः महापुरुषः 


हनदास-करमचन्दगान्धिवर्यस्य जन्म॒ गुजरात- 

राज्यीये पोरबन्दरनामके स्थले जातम्‌ । तच्च एकं 
सामन्तराज्यम्‌ । मोहनदासस्य पिता 
करमचन्दगान्धिः (काबागान्धिः इति 
नामान्तरम्‌ ) पोरबन्दरराजस्य 
मुख्यमन्नित्वेन कार्यम्‌ अकरोत्‌ । 

मोहनदासस्य सामान्याध्ययनं 
यदा समाप्तं तदा तस्य पिता तं 
न्याय~ शास्त्रस्य अध्ययनाथं 
लण्डनूनगरं प्रति प्रेषितवान्‌ । 
तत्काले मोहनदासः १८ वर्षीयः 
आसीत्‌ । वर्षत्रयम्‌ अध्ययनं 
कृत्वा ब्यारिस्टरपदं प्राप्य सः 
भारतं प्रत्यागतः । कस्तुरबा तेन 
परिणीता । 

१८९२ तमे वर्षे सः 
दक्षिणाफरिकां गतवान्‌, यत्र च भारते 
इव आङ्ग्लशासनम्‌ आसीत्‌ । तत्र 
तेन आङ्ग्लानाम्‌ अमानवीय- 
व्यवहारस्य अनु भवः प्राप्तः । 
कदाचित्‌ रेलूयात्राकाले प्रथम- 
श्रेणीकचिटिकायुक्तः अपि सः 
यानप्रकोष्ठात्‌ निष्कासितः, यतः 
तत्र उपविष्टः कश्चन आङ्ग्लेयः भारतीयेन सह उपविश्य 
प्रयाणं कर्तुं न इच्छति स्म । भारतीयानां विषये आङ्ग्लेयैः 
प्रदश््यमानां तिरस्कारदृष्टिं सोढुम्‌ अशक्तः गान्धिवर्यः 
एतद्विरुद्धं कायं करणीयम्‌ इति सङ्भल्पितवान्‌ । न्यायक्षेत्र 
स्वस्य यत्‌ उत्कृष्टं ज्ञानम्‌ आसीत्‌ तत्‌ उपयुज्य 
उज्ज्वलभविष्यं च पणीकृत्य सः न्यायिकनव्यवहारम्‌ 
आरब्धवान्‌ । अन्यायं विरुध्य आफरिकादेशो अभियानम्‌ 
आरब्धवान्‌ च । तस्य अयं प्रयासः अविस्मरणीयः । 

१९१४ तमे वर्षे सः पुनः“ भारतम्‌ आगतः । 
अफ्रिकादेरो तेन यत्‌ कार्य कृतं तस्य कारणतः तदीयं 
नाम भारते अपि सर्वैः ज्ञातम्‌ आसीत्‌ । चतुर्णा वर्षाणाम्‌ 
अनन्तरं सः बिहारराज्ये चम्पारनजनपदे कृषिकान्‌ सम्मेल्य 
सस्यवर्धकैः आङ्ग्लैः क्रियमाणम्‌ अत्याचारं विरुध्य 
अर्हिंसात्मकम्‌ अभियानम्‌ आरब्धवान्‌ । १९१९ तमे 

नम €त्मन 
गान्धि. 


“राष्ट्रपिता ' इति तं कृतज्ञतापूर्वकं स्मरति लोकः । 


वर्षे पञ्जाबराज्ये जलियन्‌वालाबागक्षेत्रे आङ्ग्लेयैः 
निरपराधिनां जनानां निष्करुणहननं कुर्वद्धिः स्वस्य क्रूरता 
पुनरपि दर्शिता । अतः गान्धिवर्यः आङ्ग्लेयानां कृते 
सहकारदानं निराकृतवान्‌ । एवं वर्षाभ्यन्तरे सः राष्टिय- 
अभियानस्य नायकः जातः । 
| सः भारतस्य सामाजिकस्थितेः उन्नत्यर्थं, 
निर्धनानां स्वाबलम्नितार्थं चापि प्रयासम्‌ 
आरब्धवान्‌ । तदर्थं सः चरखा- 
अनत्रेण तन्तुनिर्माणं करणीयं, 
-खादीर्वस्त्रम्‌ एव धरणीयम्‌ 
इति जनान्‌ बोधितवान्‌ । 
, अस्पृश्यतानिवारणार्थम्‌ अपि 
तेन प्रयासः कृतः । १९३० 
तमे वर्षे "लवणसत्याग्रह 'नाम्ना 
सः पादयात्रां साबरमतीतः 
दाण्डीपर्यन्तं कृतवान्‌ । एतस्यां 
यात्रायां बहवः जनाः भागं 
गृहीतवन्तः । 'लवणनिर्माणा्थं 
, सर्वकाराय करः दातव्यः नास्ति, 
` समुद्रनलतः लवणस्य निर्माणार्थं 
जनानाम्‌ अस्ति एव अधिकारः" इति 
सः प्रतिपादितवान्‌ । ततः आरभ्य 
अद्यपर्यन्तं लवणनिमित्तं करः न 
गृह्यते । 
गान्धिवर्यः एतादृशानि अनेकानि 
आन्दोलनानि कृतवान्‌ । तदा तदा 
कारागारवासः अपि तेन अनुभूतः । तेन १९४२ तमे 
वर्षे भारतं मुञ्चन्तु ' इत्येतत्‌ आन्दोलनं यत्‌ स्वीकृतं तत्‌ 
तु तदीयस्य राजकौयजीवनस्य महत्वपूर्णं पदम्‌ । एतस्य 
परिणामतः आङ्ग्लेयैः भारतपरित्यागविषये चिन्तनम्‌ 
आरब्धम्‌ । १९४७ तमे वर्षे अगस्ट्मासस्य १५ दिना 
भारतं स्वतन्त्रे तु जातम्‌ । किन्तु तत्‌ द्विधा विभक्तम्‌ । 
केचन भावयन्ति यत्‌ गान्धिवर्यस्य कार्यनीतेः परिणामतः 
एव एतत्‌ विभजनं प्रवृत्तम्‌ इति । १९३० तमे वर्षे 
जनवरीमासस्य ३० तमे दिनाद्भे कश्चित्‌ विक्षिप्तचित्तः 
गोलकास्त्रपयोगेण तं मारितवान्‌ । एवं तस्य इहलोक- 
व्यवहारः समाप्तः । 
गान्धिवर्यस्य भौतिकः देहः अद्य नास्ति, तथापि 
तदीयं नाम तु जनानां हृदयेषु अद्यापि सुस्पष्टं तिष्ठति । 

राजन्‌ । भवान्‌ तु विशालस्य साम्राज्यस्य 
शासकः । भवतः राज्ये ज्ञानिनः, पण्डिताः, 
शास्त्रज्ञाः च बहवः स्युः एव । किन्तु भवता 
लक्षितम्‌ एव स्यात्‌ यत्‌ ते स्वे 
समानाभिप्रायवन्तः न भवन्ति इति । एकं 
विषयम्‌ अधिकृत्य विविधाभिप्रायाः यदा 
प्रकाशिताः भवन्ति तदा राज्ञा जागरूकतया 
भवितव्यम्‌ । युक्तेयुक्तः अभिप्रायः एव तेन 
पुरस्करणीयः । कदाचित्‌ राजास्थाने अल्प- 
ज्ञानवन्तः अयोग्याः जनाः अपि विशेष- 
पुरस्कारं प्राप्नुवन्ति । ते यत्‌ वदन्ति तस्य 
आदरः क्रियमाणः दृश्यते । नयसागरराजस्य 
आस्थाने वस्तुतः एवम्‌ एव प्रवृत्तम्‌ । 
पुरस्कारानर्हः अपि विश्वनाथः नाम पण्डितः 
राजास्थाने पुरस्कृतः जातः । भवता अपि 

तथा न करणीयम्‌ इति उद्ेरोन नयसागर- 
विश्वनाथयोः कथां विस्तरेण श्रावयामि । 
श्रद्धया शृणोतु तावत्‌! * इति । 

अनन्तरं वेतालेन कथा आरब्धा - 

प्राचीने काले नयसागरः नाम राजा 
भुवनगिरिराज्यं परिपालयति स्म । तस्मिन्‌ 
राज्ये विश्वनाथः नाम कुलपतिः .गुरुकुलं 
चालयति स्म । विश्वनाथः बहुशास््रपारद्धतः 
आसीत्‌ । “अचिरात्‌ एव आगत्य अहं 
द्रष्टव्यः ' इत्येषः दूतद्वारा प्रेषितः राज्ञः सन्देशः * 
कदाचित्‌ विश्वनाथेन प्राप्तः । राजादेशं 
शिरसा वहन्‌ विश्वनाथः शिष्येण कनक- 
शर्मणा सह राजधानीं प्रति प्रस्थितवान्‌ । 

सायङ्कालपर्यन्तं प्रयाणं कृत्वा काशीपुर 
नामकं ग्रामं प्राप्य कस्याश्चित्‌ धर्मशालायां 
वसन्तौ तौ रात्रिं यापितवन्तौ । रात्रौ कनक- 
शर्मणा एका आश्चर्यकरी वार्तां प्राप्ता । तां 
सः गुरुम्‌ उक्तवान्‌ । 

अनन्तरदिने तौ ग्रामात्‌ बहिः स्थितं सरोवरं 
प्रति गतवन्तौ । तत्र महान्‌ जनसम्मर्दः 
आसीत्‌ । सर्वेषां दृष्टिः सरोवरमध्ये स्थिते 
सिकताराशौ लग्ना आसीत्‌ । विचारणातः 
ज्ञातं यत्‌ श्रावणपूर्णिमादिने प्रतिवर्षं स्वामी 
विमलानन्दः सरोवरमध्यतः प्रत्यक्षीभूय जनान्‌ 
आशीर्वाददानेन अनुगृह्णाति इति । 

एतस्य दृश्यस्य दर्शनस्य अनन्तरं विश्च- 
नाथः कनकशर्मां च राजधानीम्‌ उद्दिश्य 
गतवन्तौ । मार्गे तौ अरण्यस्थे एकस्मिन्‌ कुटीरे 
वसन्तौ द्वितीयां रात्रिं यापितवन्तौ । स च 
आश्रमः तपस्विनः शरभमुनेः । आश्रमस्य 
प्राद्धणे विशाले होमकुण्डे अग्निः ज्वलति 

स्म । आश्रमवासिनः उक्तवन्तः यत्‌ श्वः प्रातः 
शारभमुनिः एतस्मिन्‌ कुण्डे प्रवेशं करिष्यति, 
अतः एतत्‌ सज्जीकृतम्‌ इति । 

अनन्तरदिने प्रातः शरभमुनिः होमकुण्डं 
प्रविष्टवान्‌ । घण्टां यावत्‌ समाधिस्थितौ 
स्थित्वा कुण्डतः बहिः आगतवान्‌ च । एतत्‌ 
दृष्ट्रा सर्वे आश्चर्यचकिताः । होमकुण्डतः 
बहिः आगमनस्य अनन्तरं तस्य तपस्विनः 
शारीरं देवपुरुषस्य इव स्वर्णकान्त्या विराजते 
स्म । कनकशर्मा एतत्‌ दृश्यं दृष्ट्रा नितरां 
सन्तुष्टः । “एतस्य दर्शनतः मम जीवनं धन्यं 
जातम्‌" इति चिन्तितवान्‌ सः । 

एतदनन्तरं तौ पर्वतान्‌ नदीः च क्रममाणोौ 
राजदुर्गनामकं ग्रामं प्राप्तवन्तो । तस्य ग्रामस्य 
भूमिः शुष्का आसीत्‌ । 

तस्मिन्‌ वषे ग्रामे वृष्टिः अपि न जाता 
आसीत्‌ । अतः ग्रामे क्षामः उत्पनः आसीत्‌ । 
जनाः बुभुक्षया पिपासया च पीड्यमानाः 
आसन्‌ । 

तदा रमेशः नाम युवकः कृषिकः 
ग्रामीणानां कष्टं निवारयितुं सङद्ुल्पं कृतवान्‌ । 
सः तरुणान्‌ मेलयित्वा तेषु प्रेरणां पूरयित्वा 
आहारवितरणकेन्द्रम्‌ आरब्धवान्‌ । येषु ग्रामेषु 
समृद्धिः आसीत्‌ तेभ्यः ग्रामेभ्यः आहार 
पदार्थाः सङ्गृहीताः । वितरणकेन्द्रदरारा ते 
च निर्धनेभ्यः वितीर्णा । 

एतादृरो एव काले विश्वनाथः कनकशर्मा 
च तं ग्रामं प्रविष्टवन्तौ आस्ताम्‌ । तयोः 
पुरतः एव काचित्‌ निर्धना वृद्धा महिला 
बुभुक्षाकारणतः दिवद्खता । तस्याः रक्षणार्थं 
रमेशोन बहधा प्रयलः कृतः । तथापि सः तां 

वृद्धां रक्षितुं न शक्तः । वृद्धायाः मरणं 
हृष्टवतः रमेशस्य नेत्राभ्याम्‌ अश्रुधारा 
निर्गता । 

विश्वनाथः रमेशस्य प्रयत्नान्‌ कोमल- 
हदयत्वं च प्रंशासन्‌ उक्तवान्‌ - '"रमेशा । 
ग्रामीणानां हितार्थं भवान्‌ स्वस्य कष्टानि 
अपरिगणय्य निःस्वार्थभावनया अहोरात्रं कार्य 
करोति यत्‌ तत्‌ तु नितरां श्लाघ्यम्‌ । युवकानां 
प्ररणास्रोतः जातः अस्ति भवान्‌ । भवता 
क्रियमाणः कर्मयोगः महातपसः अपि 
श्रेष्ठतमः । मानवसेवा एव माधवसेवा' 
इति । 

ततः सः रमेशम्‌ अपृच्छत्‌ - ` “ग्रामस्य 
स्थितिं महाराजं निवेद्य राजकीयसाहाय्यं प्राप्तु 
शक्यम्‌ आसीत्‌ खलु ? किमर्थं भवता तथा 

न कृतम्‌ 2 इति । 

तदा रमेशः विनयेन अवदत्‌ ~ ““वयं 
क्षामसम्भावनां ज्ञात्वा महाराजं वस्तुस्थितिं 
निवेद्य साहाय्यं प्रार्थितवन्तः । किन्तु देशो 
एतादृशाः क्षामग्रस्ताः ग्रामाः बहवः स्युः । 
सर्वेभ्यः ग्रामेभ्यः साहाय्यदाने क्लेशः स्यात्‌ 
खलु 2 अतः महाराजेन किमपि न कृतम्‌" ' 
इति । 

रमेशः यद्यपि विनयेन उक्तवान्‌ आसीत्‌ 
तथापि तदीयं वचनं विषादम्‌ अभिव्यञ्जयति 
स्म । एतत्‌ जानन्‌ अपि विश्वनाथः किमपि 
न उक्तवान्‌ । गुरुशिष्यौ ततः राजधानीं प्रति 
प्रस्थितवन्तौ । 

राजधान्यां विश्चनाथं तच्छिष्यं च महता 
आदरेण स्वागतीकृतवान्‌ राजा । विश्वनाथः 

मार्गे प्राप्तान्‌ अनुभवान्‌ महाराजं विस्तरेण 
निवेदयन्‌ रमेशस्य ग्रामस्य स्थितिं, रमेशस्य 
प्रयत्नान्‌ च उक्त्वा - "तस्य ग्रामस्य कृते 
साहाय्यदानम्‌ अवश्यं चिन्तनीयम्‌ '' इति 
अभ्यर्थितवान्‌ । 

विश्वनाथस्य कथनं समग्रं श्रुत्वा राजा 
अवदत्‌ - "न जाने, अस्माकं देशे कियन्तः 
महात्मानः सन्ति इति । तेषु श्रेष्ठतमः कः 
इति निर्णयः वस्तुतः कठिनः । श्रेष्ठतमः 
महात्मा कः इति ज्ञातव्यम्‌ इति मम इच्छा । 
तदर्थम्‌ अधिकारिभिः काचित्‌ आवली 
सज्जीकृता अस्ति । तां भवते दास्यामि । तां 
परिशील्य भवान्‌ एव श्रेष्ठतमं महात्मानं 
चिनोतु'' इति । 

विश्वनाथः राज्ञा दत्ताम्‌ आवलीं परिशील्य 
अवदत्‌ - "महाराज । एतस्याम्‌ आवल्यां 
बहूनां महात्मनां नामानि सन्ति । ते सर्वे 
महात्मानः एव इत्यत्र नास्ति सन्देहः । किन्तु 
तेषु महात्मसु श्रेष्ठतमः वस्तुतः तु सः कृषिक- 
युवा रमेशः एव, यस्य नाम अत्र नास्ति । 
कर्मयोगी सः प्रजाहितार्थम्‌ आत्मानम्‌ एव 
समर्पितवान्‌ अस्ति । भ्रेष्ठतमस्य महात्मनः 
तस्य साहाय्यदानम्‌ भवतः आद्यं कर्तव्यम्‌"! 
इति । 

वेतालः एवं कथाम्‌ उक्त्वा अवदत्‌ - 
' "महाराज । राजा नयसागरः विश्चनाथं 
महापण्डितं सर्वशास्त्रकोविदं च मतवान्‌ 
स्यात्‌ नाम । किन्तु अहं चिन्तयामि यत्‌ सः 
अज्ञानी युक्तायुक्तनिण्ये असमर्थः च इति । 
जले सश्चारं कर्तुं समर्थम्‌, अग्निकुण्ड 
समाधिस्थितौ स्थातुं समर्थं च सः प्रयाणकाले 

प्रत्यक्षं दृष्टवान्‌ । तादृश्यः अपूर्वाः सिद्धयः 
तपोबलं च बहूनां वर्षाणां प्रयलस्य फलम्‌ । 
एतस्मात्‌ सिद्धं यत्‌ ते सर्वे महात्मानः इति । 
कृषिकार्यं तु सामान्यम्‌ । न तदर्थं तपोबलम्‌ 
आवश्यकं, न वा प्रयतः । एतत्‌ सर्वं जानन्‌ 
अपि विश्वनाथः किमर्थं वा सामान्यं कचित्‌ 
अनुभवरहितं कृषिकं श्रेष्ठतममहात्मत्वेन 
परिगणितवान्‌ 2 किं सः अज्ञानी न ? 
युक्तायुक्तविवेकः तस्य अस्ति इति किं भवान्‌ 
अभिप्रैति 2 तस्य वचने राजा किमर्थम्‌ आदरं 
प्रकाशितवान्‌ 2 किं राजा अपि अविवेकी ? 
मम एतेषां प्रश्नानाम्‌ उत्तरं जानन्‌ अपि यदि 
भवान्‌ न वदेत्‌ तर्हिं भवतः शिरः सहस्रधा 
भग्नं भवेत्‌" ' इति । 

तदा मौनेन स्थातुं अशक्तः त्रिविक्रमः 
अवदत्‌ - ' "वेताल । भवता सूक्ष्मचिन्तनं न 
कृतम्‌ । भवान्‌ हठयोगिनः विमलानन्दस्य, 
शारभमुनेश्च सिद्धिप्रदर्शनं श्रुत्वा व्यामुग्धः 
अस्ति सामान्यः जनः इव । शरभमुनिसदृशाः 
तपसा सिद्धि प्राप्तवन्तः स्युः, किन्तु किं तेन ? 
तां सिद्धि प्रदर्यं सामान्यजनेषु आश्चर्य 
जनयित्वा ततः स्वार्थं सम्पादयन्ति ते । 


स्वार्थसम्पादनार्थम्‌ एव सिद्धिप्रदर्शनम्‌ । यथा 
रमेशः निःस्वार्थभावनया अदहेरात्र परिश्रमं 
कृत्वा जनानां हितार्थं कार्यं कृतवान्‌ तथा 
कदापि कर्तुं न शक्नुवन्ति ते सिद्धिप्रदर्शकाः । 
जनानां प्राणरक्षणादिकं कदापि न चिन्तयन्ति 
ते । यदि कदाचित्‌ चिन्तयेयुः तर्हिं अपि 
तादृशं कार्यं सर्वथा कर्तुं न शक्नुवन्ति ते । 
चमत्कारप्रदर्शनेन जनानां वशीकरणं , 
प्रसिद्धिसम्पादनम्‌ इत्यादिषु एव आसक्तिः 
तेषाम्‌ । एतादृशानां स्थित्या समाजस्य किं 
वा प्रयोजनम्‌ 2 मानवसेवा एव माधवसेवा 
इति रमेशोन यथा चिन्तितं तथा यदि देशो 
केचन चिन्तयेयुः तर्हि देशः सुसमृद्धः स्यात्‌ । 
अतः रमेशः श्रेष्ठतमः महात्मा इत्यत्र नास्ति 
सन्देहः । एतत्सर्वं मनसि निधाय एव पण्डितः 
विश्वनाथः निर्णयं कृतवान्‌ । विश्वनाथवर्यस्य 
एतादृशा निर्णयसामर्थ्यम्‌ अस्तीत्यतः एव राजा 
तस्मिन्‌ आदरं प्रकटितवान्‌ ' ' इति । 

एवं वदता त्रिविक्रमेण मौनभद्धः कृतः 
आसीत्‌ । अतः शवान्तर्गतः वेतालः ततः 
अदृश्यः भूत्वा यथापूर्व वृक्षस्य शाखाम्‌ 
अवलम्बितवान्‌ । 





१३ अक्टोबर्‌ - २००० 





कण्भिदी गायकः 


भी मतरद्धिणीनामके राज्ये वीरभद्रः 
निवसति स्म । तस्य पल्याः नाम 
स्वर्णगोरी इति । विवाहस्य बहोः कालस्य 
अनन्तरम्‌ अपि तौ सन्तानं न प्राप्तवन्तौ । 
अतः स्वर्णगोरी बहुविधानि व्रत-दान-पूजादीनि 
कृतवती । अन्ते दैवानुग्रहेण तया एकः पुत्रः 
प्राप्तः | 

सः बालकः जन्मसमये एव अतिसुन्दरः 
आसीत्‌ । किन्तु तस्य रोदनध्वनिः 
कर्णकठोरः । पुत्रस्य एतं ध्वनिं श्रुत्वा 
स्वर्णगौरी आश्चर्यचकिता, भीता, चिन्ताक्रान्ता 
च । सा पतिम्‌ आहूय सर्वं निवेदितवती । 
वीरभद्रः अपि पुत्रस्य रोदनध्वनि श्रुत्वा महत्‌ 
आश्चर्यम्‌ अनुभूतवान्‌ । सः एतत्‌ अपि 
ज्ञातवान्‌ यदा सः बालकः रोदनं करोति तदा 
गोष्ठे स्थिताः धेनवः अपि भीत्या कम्पन्ते 
इति । परन्तु वराकः सः किं वा कुर्यात्‌ 2 
' देवेन यत्‌ दत्तं तत्‌ विना विरोधम्‌ अद्धी- 
करणीयम्‌ । फलाफलं तु देवाधीनम्‌ ' ' इति 
वदन्‌ पल्याः सान्त्वनं कृतवान्‌ सः । 


बालस्य नाम राजशेखरः इति निश्चितम्‌ । 
यथा यथा सः प्रवृद्धः तथा तथा तस्य 
कण्ठटस्वरस्य कर्णकठोरता अपि प्रवृद्धा । यदि 
केनचित्‌ कारणेन कुपितः सः रोदनं करोति 
तर्हिं सः शब्दः तु कर्णौ नितरां पीडयति स्म । 

यदा सः पश्चवर्षीयः जातः तदा तं गुरुकुलं 
प्रेषितवन्तौ मातापितरौ । तत्र तस्य कर्ण- 
कटोरशब्दं श्रुत्वा केचन बालाः भीताः, पुनः 
केचन भीत्या ज्वरग्रस्ताः जाताः । 

एतत्सर्वं दृष्ट्रा चिन्नः गुरुः वीरभद्रम्‌ आहूय 
अवदत्‌ ~ ""एषः यदि मम गुरुकुले वसेत्‌ 
तर्हिं अल्पे एव काले सर्वे छात्राः इतः 
निर्गच्छेयुः, गुरुकुलं च छात्रविहीनं स्यात्‌ । 
अतः एतम्‌ इतः नयतु कृपया ' ' इति । 

एतत्‌ श्रुत्वा वीरभद्रः चिन्ताक्रान्तः जातः । 
विद्यालयं प्रति राजरोखरस्य प्रेषणं स्थगितवान्‌ 
सः । किन्तु अग्रे किं करणीयम्‌ इति महती 
समस्या तस्य । 

कदाचित्‌ शार्दूलपादः नाम कश्चन संन्यासी 
तं ग्रामम्‌ आगतवान्‌ । महात्मा सः अपूर्व- 


| भ __ _ अनापिका _ ` ` क | | 


शक्तिशाली इति वार्ता सर्वत्र श्रूयते स्म । 
वीरभद्रः स्वपुत्रं तस्य समीपं नीत्वा विनयेन 
अवदत्‌ - "एषः मम पुत्रः । देवः एतस्मै 
कर्णकटठोरं स्वरं दत्तवान्‌ अस्ति । पाठशालां 
गतस्य एतस्य स्वरस्य कठोरतां श्रुत्वा 
सहपाठिनः भीताः ज्वरग्रस्ताः च जाताः । 
अतः गुरुः पाठशालां प्रति एतस्य आगमनं 
निराकृतवान्‌ । विद्याभ्यासं विनैव एतस्य 
दिनानि गच्छन्ति । कृपया मया किं करणीयम्‌ 
इति सूचयतु भवान्‌' ' इति । 

संन्यासी शार्दूलपादः बहुकालपर्यन्तं 
राजशेखरस्य हस्तरेखा: परीक्ष्य अवदत्‌ - 
' "एतस्य विंशतितमे वयसि भाग्योदयः 
भविष्यति । एतस्य गानतः अपूर्वं कार्य सिद्धं 
भविष्यति । ततः एषः लक्ष्मीवान्‌ भविष्यति । 
भवान्‌ निश्चिन्तः भवतु ' ' इति । 

"कठोरस्वरः अयं मम पुत्रः कथं वा 
गायकः भवेत्‌ ?' इति सन्देहः उत्पन्नः 
वीरभद्रस्य मनसि । तथापि संन्यासिनः वचने 
विश्वासं कुर्वन्‌ सः निर्णीतवान्‌ यत्‌ अहं पुत्र 
सद्धीतशिक्षकसमीपं प्रेषयिष्यामि इति । 

पार्श्वग्रामे अमृतपाणिः नाम कश्चन प्रसिद्धः 
सद्धीतविद्रान्‌ आसीत्‌ । पुत्रं तस्य गृहं नीत्वा 
उक्तवान्‌ वीरभद्रः ~ ""महोदय । मम पुत्रः 
सद्धीते विशोषासक्तिं दर्शयति । अतः एतं 
शिष्यत्वेन अद्धीकृत्य सद्धीतं बोधयतु । 
प्रतिफलरूपेण यत्‌ मया दातव्यं तत्‌ अहं 
दास्यामि '' इति । 

गुरुः एतत्‌ अद्खीकृत्य कस्यचित्‌ पद्यस्य 
एकां पङ्कं गीत्वा राजशेखरम्‌ अवदत्‌ यत्‌ 
मया यथा गीतं तथैव भवान्‌ अपि गायतु 


चन्दमामा 


१५ 





इति । राजशेखरः यदा आलापनम्‌ आरब्धवान्‌ 
तदा मेघगर्जनसदृशः कर्णकटठोरः ध्वनिः 
उत्पन्नः । तदा अमृतपाणिः हस्तेन बालकस्य 
मुखं पिधाय - ' "वत्स । अहो सद्धीतनेपुण्यं 
भवतः । भवान्‌ बालः । अतः पादौ न 
गृहीतौ मया । अहं दुर्बलहदयः अस्मि । 
यदि भवता सद्खीतं स्थगितं न क्रियते तर्हि 
मम हृदयस्पन्दनं स्थगितं भवेत्‌'' इति 
प्रार्थयत । 

तदा राजशेखरः कोपेन - "मध्ये त्यागः 
महां न रोचते" इति उक्त्वा पूर्णतया गीतवान्‌ । 
तस्य गानस्य समाप्तेः अनन्तरम्‌ अमृतपाणिः 
~ " "वत्स । वस्तुतः सद्खीतशिक्षणं भवते न 
आवश्यकम्‌ एव । कर्णः यथा कवच- 
कुण्डलाभ्यां सह जातः तथैव भवान्‌ अपि 

सद्धीतप्रतिभया सह जातः । सद्धीताभ्यासस्य 
आवश्यकता सर्वथा नास्ति भवतः'' इति 
अवदत्‌ | 

वीरभद्रः अमृतपाणेः उपहासमिश्रित- 
वचनस्य तात्पर्यम्‌ अवगतवान्‌ । किन्तु मुग्धः 
राजशेखरः तु चिन्तितवान्‌ यत्‌ गुरुः मम 
प्रशंसां कृतवान्‌ इति । 

गृहं प्रत्यागतः वीरभद्रः पुत्रम्‌ अवदत्‌ - 
"भवतः गानकौशलम्‌ अद्भुतम्‌ अस्ति | किन्तु 
भवतः प्रतिभां ष्ट्रा ग्रामजनाः असूयां 
प्राप्नुवन्ति । अतः भवान्‌ ग्रामात्‌ बहिः 
निर्जने स्थले उपविश्य गानस्य अभ्यासं 
करोतु'" इति । 

राजशेखरः पितुः वचनम्‌ अनुसरन्‌ ग्रामात्‌ 
बहिः स्थिते पर्वतशिखरे उपविश्य गानम्‌ 

आरब्धवान्‌ । यदा यदा समयः प्राप्यते तदा 
सः पर्वतशिखरे उपविश्य गायति स्म । एवम्‌ 
एव वर्षाणि गतानि । 

एकदा तदुग्रामीणः निर्मलाचार्यः ओषध- 
मूलानि आनेतुम्‌ अरण्यं गतवान्‌ । सः 
अकस्मात्‌ मेघगर्जनसद्ृशं ध्वनिं श्रुतवान्‌ । 
आश्चर्यचकितः सः इतस्ततः दृष्टवान्‌ । परितः 
दर्शनात्‌ सः पर्वतशिखरे उपविश्य गायन्तं 
राजशोखरं दृष्टवान्‌ । सः राजशेखरसमीपं 
गत्वा अवदत्‌ - ' "वत्स ! दूरतः भवतः गानं 
श्रुत्वा अहं चिन्तितवान्‌ यत्‌ गन्धर्वगानं श्रूयते 
इति । एतत्‌ गन्धर्वगानं कुतो वा भवान्‌ अस्य 
देशस्य महाराजं न श्रावयेत्‌ 2 अहं चिन्तयामि 
यत्‌ भवतः गानं श्रुत्वा राजा अवश्यं सम्माननं 
करिष्यति" ' इति । 

सरलः राजशेखरः अर्चकस्य वचनं सत्यम्‌ 
इत्येव चिन्तितवान्‌ । अतः सः अनन्तरदिने 
एव गृहे कमपि अनुक्त्वा राजधानीं प्रति 
प्रस्थितवान्‌ । 

तत्समये राजा प्रभातगुप्तः सद्ुटग्रस्तः 
आसीत्‌ । गुप्तचरैः वार्ता आनीता आसीत्‌ 
यत्‌ प्रतिवेशिराजः मार्तण्डः सेनया सह 
आक्रमणार्थम्‌ आगच्छन्‌ अस्ति इति । एतां 
वार्तां श्रुत्वा राजा दिगभ्रान्तः । यतः तस्य 
सैन्यं युद्धार्थं सज्जं न आसीत्‌ । सेनापतिः 
व्याधिग्रस्तः सन्‌ शय्याम्‌ आश्रितवान्‌ आसीत्‌ 
अपि । अतः सः किद्धुर्तव्यतामूढः सन्‌ 
उपविष्टवान्‌ आसीत्‌ । 

तदा कश्चन दूतः आगत्य निवेदितवान्‌ 
यत्‌ राजशेखरः नाम गायकः भवतः दर्शनम्‌ 
इच्छति इति । राजा शिरः चालयित्वा 

सूचितवान्‌ - "तं प्रवेशयतु' इति । 
राजशेखरः अन्तः आगत्य राजानं विनयेन 
नमस्कृतवान्‌ । ततः राज्ञः पुरतः उपविश्य 
गानम्‌ आरब्धवान्‌ । “स्वकीयेन गानमाधुर्येण 
राजा तोषणीयः' इति तस्य इच्छा आसीत्‌ । 
अतः सः नेत्रे निमील्य महत्या तन्मयतया 
गानम्‌ अनुवर्तितवान्‌ । परन्तु तस्य स्वरस्य 
कटठोरतां श्रुत्वा राजा भीतः । शत्रूणां सहस्ररः 
गोलकास्त्राणि युगपत्‌ प्रयुज्यमानानि सन्ति 
किम्‌ इति सः सन्देहं प्राप्तवान्‌ । अन्तःपुरस्थाः 
चिन्तितवत्यः यत्‌ भीमतरद्खिणीनद्याः प्रवाहः 
वेगेन आगत्य प्रासादं प्रविशन्‌ अस्ति इति । 
गानं श्रुत्वा क्रुद्धः राजा चिन्तितवान्‌ यत्‌ 
एतस्य जिह्वायाः कर्तनं वरम्‌ इति । 
अनन्तरक्षणे राज्यस्य दक्षिणदिशि स्थिते 
अरण्ये वसन्‌ राक्षसः तेन स्मृतः । "यदि एषः 
तस्मिन्‌ अरण्ये त्यज्यते तर्हिं सः राक्षसः एतं 
खादेत्‌, तेन एतस्य पीडा परिहृता भवेत्‌" इति 
चिन्तयित्वा सः सैनिकान्‌ आज्ञापितवान्‌ यत्‌ 
एतं कर्णभेदिनं गायकं राक्षसनिवासभूते 
तस्मिन्‌ अरण्ये परित्यज्य आगच्छन्तु इति । 
सैनिकाः राज्ञः आदेशं शिरसा वहन्तः 
राजशेखरं राक्षसारण्ये परित्यज्य 
आगतवन्तः । एतावता राजशेखरः ज्ञातवान्‌ 
आसीत्‌ यत्‌ मदीयः कण्ठस्वरः सर्वेषु भयं 
जनयति इति । अतः एव तस्य मनसि 
आत्मविश्वासः उत्पन्नः - अहं मम स्वर- 
कटठोरताबलेन राक्षसे अपि भीतिं जनयितुं 
शक्नुयाम्‌ ' इति । 
अत्रान्तरे वृक्षशाखाः हस्तेन खण्डयित्वा 
पातयन्‌, शिलामयं गदां स्कन्धे आरोप्य 

मदोन्मत्तः गजः इव घीद्कारं कुर्वन्‌ राक्षसः 
राजशेखरसमीपम्‌ आगतवान्‌ । राजरोखरं 
दृष्ट्रा सन्तोषेण - "अहो, बहोः कालात्‌ 
अनन्तरं कश्चन मानवः दृष्टिगोचरः जातः 
अस्ति" इति वदन्‌ उच्चैः हसन्‌ वेगेन अग्रे 
आगतवान्‌ । 

समीपे उपस्थितं राक्षसं दृष्ट्रा राजशेखरः 
सकृत्‌ भीतः । अनन्तरक्षणे सः आत्मनि धैर्य 
पूरयित्वा ~ '*अहो ! विधिविलसितं 
विचित्रम्‌ ! एतस्य मरणम्‌ अद्य मत्तः 
भविष्यति ' ' इति स्वगतम्‌ उक्त्वा उच्चस्वरेण 
गानम्‌ आरब्धवान्‌ । 

गानश्रवणसमनन्तरम्‌ एव राक्षसस्य गमनं 
स्थगितम्‌ । तस्य पादौ कम्पमानौ जातौ । 
शिरसि वेदना च उत्पन्ना । सः भुमौ अपतत्‌ 

भीत्या । कथश्चित्‌ उत्थाय सः राजशेखरं 
प्रार्थितवान्‌ - ' "आर्य । एतत्‌ गानं स्थगयतु 
कृपया । मम कर्णो स्फोटितौ भवतः'' इति । 

एतावता राजरोखरः ज्ञातवान्‌ यत्‌ राक्षसतः 
इतःपरं मम भीतिः नास्ति इति । "राक्षसस्य 
पीडनार्थम्‌ एषः सुसमयः" इति चिन्तयित्वा 
सः गानस्य स्वरस्य तारतां वर्धितवान्‌ । 
क्षणकालं गानं स्थगयित्वा - ' "अहं कर्णभेदी 
गायकः अस्मि । आरब्धं गीतम्‌ आन्तं गायामि 
एव'' इति उक्त्वा सः पुनरपि उच्यैः गानम्‌ 
अनुवर्तितवान्‌ । 

राक्षसः एतत्‌ गानं श्रोतुम्‌ अशक्नुवन्‌ 
अरण्यं प्रति धावितवान्‌ । राजशेखरः गायन्‌ 
एव तम्‌ अनुसृत्य धावितवान्‌ । 

एतस्मिन्‌ एव समये मार्तण्डः सेनया सह 
प्रस्थाय भीमतरद्खिणीदेशस्य वशीकरणार्थं 
तस्य अरण्यस्य समीपम्‌ आगतवान्‌ । 
धावनपूर्वकम्‌ आगच्छन्तं पर्वताकारकं राक्षसं 
ष्ट्रा ते सैनिकाः नितरां भीताः । मार्तण्डः 
अपि एतत्‌ दृश्यं ष्ट्रा भीतः । सः अचिन्तयत्‌ 
- "एतस्य देशस्य सामान्यः जनः कश्चन 


४ "~ 


\ > ४ + | |+ 74 


अक्टोबर्‌ - २००० 


निरायुधः सन्‌ अपि महाकाये राक्षसे भीतिं 
जनयित्वा तं धावयितुं समर्थः । एवं स्थिते 
अत्रत्यानां वीराणां सामर्थ्यं कौदृशं स्यात्‌ । 
निश्चयेन ते महाशराः एव स्युः ' इति । अतः 
सः अश्वस्य गमनं परिवर्त्य प्रतिप्रस्थितवान्‌ । 
सेनाम्‌ अपि आज्ञापितवान्‌ यत्‌ प्रतिगच्छन्तु 
भवन्तः इति । 

धावन्‌ आगतः राक्षसः तु समीपम्‌ 
आगतान्‌ सैनिकान्‌ शिलागदया प्रहरन्‌ अग्र 
धावति स्म । अतः मार्तण्डसेन्ये महान्‌ 
हाहाकारः उत्पन्नः । राक्षसः आत्मरक्षणार्थं 
विन्ध्यापर्वते स्थिताम्‌ एकां गुहां प्रविष्टवान्‌ । 

गुप्तचराणां द्वारा राजा प्रवृत्तं समग्रं 
ज्ञातवान्‌ । घोरः राक्षसः, प्रबलः शत्रुः च 
कर्णकठोरस्वरस्य कारणतः एव निवारितौ 
जातौ इति सः अवगतवान्‌ । अतः सः 
राजशेखरम्‌ आस्थानम्‌ आनाय्य सत्कृत्य 
प्रभूतं धनं दत्तवान्‌ । “इतःपरं कदापि मया न 
गीयते" इति प्रतिज्ञां कृतवान्‌ राजरोखरः राज्ञः 
अपिक्षायाः अनुसारम्‌ । अतः तम्‌ आस्थानस्य 
समुचिते उद्योगे नियोजितवान्‌ राजा । 

पुवणरिंहततनम्‌-९ 





(मलयध्वजस्य कथां श्रावयित्वा द्वितीया सालभज्ञिका यान्‌ प्रश्नान्‌ अपृच्छत्‌ तेषां समुचितम्‌ उत्तरं 
दत्त्वा राजकुमारः विजयदत्तः दुवर्णसिहासनस्य द्वितीयं सोपानम्‌ आरोढुम्‌ अर्हतां प्राप्तवान्‌ । तदा 
न्यायप्रतिगिधिरूपा वतीया सालभजजिका कथाम्‌ आरब्धवती । युभद्रदेशस्य राजा न्यायवर्धनः स्वस्य 
न्यायनिष्ठया प्रसिद्धः जातः आसीत्‌ । तस्य आस्थाने अदण्ड्यः न दण्ड्यते स्म, दण्ड्यश्च न त्यज्यते स्म । 
कदाचित्‌ कीरः नाम कृषिकः आगत्य उक्तवान्‌ - “चन्धः मम मित्रम्‌ । तस्य एका पुत्री । मम एकः पुत्रः । 
तयोः काल्ये एव गिरणात्‌ आसीत्‌ यत्‌ चन्द्पुक्री मम पुत्राय दातव्या इति । इदानीं चन्द्रः धिकः जातः 
अस्ति, अहं च तिर्धनः । अतः चन्धः स्वपुत्रीं मत्युत्राय दातुं न इच्छति " इति । वीरस्य कचनं श्रुत्वा राजा 
चन्रं पृष्टवान्‌ - शएतद्रिषये भवतः आशयः कः 2" इति । तदनन्तरम्‌....../ 


च न्द्रः विनयेन महाराजं प्रणम्य अवदत्‌ - 
'“प्रभो, वीरः मद्विषये यत्‌ उक्तवान्‌ 
तत्‌ सत्यम्‌ एव । किन्तु सः स्वस्य पक्षस्य 
समर्थनार्थं तत्‌ सत्यम्‌ असत्येन मिश्रीकृत्य 
भवतः पुरतः उपस्थापितवान्‌ । तस्य कथनस्य 
श्रवणात्‌ भासते यत्‌ अहं दोषी अस्मि, 
तद्विषये महत्‌ अन्याय्यं कृतं मया इति । 
आवयोः मेत्री आ बाल्यात्‌ अनुवर्तते इति 


तु सत्यम्‌ एव । तस्य पुत्राय मत्पुत्रयाः दानं 
मया अद्धीकृतम्‌ आसीत्‌ इत्यपि सत्यम्‌ । 
किन्तु स च विवाहप्रस्तावः मया निराकृतः 
यत्‌ तस्य कारणं तदीयं निर्धनत्वं, मम 
धनिकत्वं च इति सः यत्‌ वदति तत्‌ सर्वथा 
मिथ्या । वस्तुतः आवयोः कुटुम्बस्य जीवन- 
शेली एव विवाहप्रस्तावनिराकरणस्य मूलं 
कारणम्‌ । 

मम पत्नी जानकी परिश्रमशीला, 
बुद्धिमती, कुटुम्बस्य हितका्किणी च । अह 
यावत्‌ सम्पादयामि तावतः अर्धभागं सा 
गृहार्थं व्ययीकुर्वती अवशिष्टम्‌ अर्धभागं 
सश्िनोति । विरामसमये पर्पटादीन्‌ निर्माति 
सा । धनिकानां गृहं प्रति कार्यार्थम्‌ अपि 
गच्छति । स्वपरिश्रमेण, सश्चयेन च सङ्गृहीतं 
धनम्‌ ऋणरूपेण दत्वा वृद्धि प्राप्य मूलधनं 
सा वर्धितवती । एवं परिश्रमेण बुद्धिमत्तया 
च व्यवहरन्ती सा कुट॒म्बस्य आर्थिकस्थितिं 
प्रबलां कृतवती । मया अपि परिश्रमशीलता 
ततः एव प्राप्ता । आवयोः व्यवहारम्‌ 
अनुकुर्वती मम पुत्री अपि परिश्रमशीला 
जाता । एवं वयं त्रयः अपि आलस्यं नाम्ना 
अपि अजानन्तः श्रमेण जीवन्तः परिवारस्य 

सुख समृद्धि च वर्धयितुं निरन्तरप्रयलं कुर्वन्तः 
स्मः । 

किन्तु वीरस्य गृहे अन्या एव स्थितिः । 
वीरस्य पत्नी कनका अलसा व्ययशीला च । 
पतिपुत्राणां निमित्तं पाककरणम्‌ अपि 
क्लेशाय मन्यते सा । पाकादिषु वस्तूनि बहुधा 
व्यर्थीकरोति । मितव्ययं तु नाम्ना अपिन 
जानाति । पतिः मासे यावत्‌ सम्पादयति तावत्‌ 
शीघ्रम्‌ एव व्ययीकृत्य - “धनम्‌ आनयतु ' 
इति पति सर्वदा पीडयति । गृहस्य आयस्य 
वर्धनं कदापि न चिन्तयति । मातरम्‌ 
अनुकुर्वन्तः तस्याः पुत्राः अपि अलसाः 
अपरिश्रमणशीलाः च सञ्जाताः । मलिनं वस्त्र 
धृत्वा ते ग्रामे इतस्ततः व्यर्थतया कालं 
यापयन्ति । धनसम्पादनं परिश्रमं वा ते कदापि 
न चिन्तयन्ति । कनका पुत्राणां परिष्कारविषये 
कदापि न चिन्तयति एव । 

अन्यगृहविषये अस्माकं चन्चूप्रवेशः 
अनुचितः इति मत्वा वयं कानिचन वर्षाणि 
मौनेन स्थितवन्तः । किन्तु विवाहः ज्येष्ठानां 
पुरतः प्रतिज्ञातः आसीत्‌ खलु ? अतः वयं 
भाविजामातरं सार्धं परिश्रमशीलं गुणान्वितं 
च कर्तुं प्रयासं कृतवन्तः । किन्तु सारद्धः 
परिश्रमकरणात्‌ पलायते स्म । तदीया माता 
अपि पुत्रस्य एतां प्रवृत्तिम्‌ एव प्रोत्साहयति 
स्म । सा मम पत्नीम्‌ एव निन्दन्ती बदति स्म 
यत्‌ एेश्चर्यमदकारणतः मम पुत्रं बलात्‌ 
पीडयन्तः एते अपमानयन्तः सन्ति इति । 
एते मम पुत्रम्‌ अस्मत्परिवारतः दूरीकर्तुं 
प्रयतमानाः सन्ति ' इत्यपि दोषारोपणं कृतवती 
सा । एवम्‌ अस्माकं सर्वान्‌ प्रयत्नान्‌ 

व्यर्थीकुर्वती सा पुत्रम्‌ अमां एव अग्रे 
नीतवती । 

इदानीं सारद्धः तु तरुणः जातः अस्ति । 
तथापि संस्कारवान्‌ तु न । दुष्टैः तरुणैः सह 
वसन्‌ धूमपानं च कुर्वन्‌ मद्यं च पिबन्‌ द्यूतेन 
समग्रं दिनं यापयति सः । एवं स्थिते अपि 
तदीयौ मातापितरो तद्विषये ओदासीन्यम्‌ एव 
प्रदर्शयतः । तादृशाय अलसाय, दुर्व्यसन- 
दासाय सुशीला परिश्रमशीला मम पुत्री कथं 
वा दातुं शक्येत 2 किं दिने दृष्टे कूपे सा 
मया पातनीया ? किम्‌ अहं तस्याः जीवनं 
दुःखमयं कुर्याम्‌ ? मम निर्णयः ग्रामज्येष्ठैः 
अपि अनुमतः । एतस्मात्‌ अयं वीरः करुद्धः 
अस्ति । “धनिकत्वम्‌ एव पुत्र्याः अदानस्य 
कारणम्‌" इति मयि दोषम्‌ आरोपयन्‌ “मत्तः 
धनं प्राप्य ग्रामप्रमुखः मदनुकूलतया निर्णयं 
श्रावयति" इति वदति एषः । धनिकत्वस्य 
पुत्र्याः अदानस्य च न कोऽपि सम्बन्धः । 
सारद्धः निर्धनः इत्यतः अस्माकं तस्मिन्‌ 
अनादरः सर्वथा नास्ति । यदि सः स्वव्यवहारं 
परिष्कुर्यात्‌ तर्हिं अद्यापि वयं तस्मै पुत्रीं दातुं 
सिद्धाः एव । किन्तु तस्मिन्‌ परिष्कारचिह्वम्‌ 
एकम्‌ अपि न दृश्यते । अतः वयं तस्मै 
पुत्र्याः दानं निराकृतवन्तः । एषा वस्तु- 
स्थितिः'' इति । 

महाराजः चन्द्रस्य कथनं श्रद्धया श्रुतवान्‌ । 
सः क्षणकालं तौ उभौ अपि परीक्षादृष्ट्या 
दृष्टवान्‌ । चन्द्रः सामान्यं वस्त्रं धृतवान्‌ 
आसीत्‌ । किन्तु तत्‌ स्वच्छं सुधृतं च 
आसीत्‌ । किन्तु वीरस्य वस्त्रं मलिनं, छिन्नम्‌, 
अनासक्त्या धृतं च आसीत्‌ । वीरस्य नेत्रयोः 

भीतिः आतद्धुः च दृश्यते स्म । 

वीरः उद्वेगं प्राप्य किमपि वक्तुं यदा उद्युक्तः 
तदा महाराजः तं हस्तसद्धेतेन - “शान्ततया 
तिष्ठतु" इति सूचयित्वा चन्द्रम्‌ अपृच्छत्‌ - 
"“इदानीं पत्री कस्मै दीयते भवता ?*" इति । 

"महाराज ! अद्यावधि एतत्‌ रहस्यरूपेण 
रक्षितम्‌ आसीत्‌ मया । किन्तु महाराजः 
भवान्‌ एव पृच्छन्‌ अस्ति इत्यतः मया 
वक्तव्यम्‌ एव अभवत्‌ । मम श्यालस्य पुत्रः 
कश्चन सारद्धसदृशः एव अस्ति वयसा । सः 
सुशीलः योग्यः च । दुरभ्यासः कोऽपि नास्ति 
तस्य । मम पुत्री अपि तस्य परिणयम्‌ 
अद्खीकृतवती । सोऽपि एताम्‌ इच्छति" ' इति 
उक्तवान्‌ चन्द्रः । 

चन्द्रस्य कथनं श्रुत्वा वीरः पुनरपि उद्वेगेन 

किमपि वक्तुम्‌ उद्युक्तः । तदा राजा तस्य 
प्रयत्नं निवारयन्‌ - “उद्वेगस्य क्रोधस्य वा न 
एतत्‌ स्थानम्‌ । उभयोः अपि कथनं मया 
श्रुतम्‌ एव । अतः उभौ अपि शान्त्या 
उपविशताम्‌'' इति आदिशत्‌ । 

एतदनन्तरं महाराजस्य आदेशं प्राप्य 
मणिकर्णः नाम विदेशीयः वणिक्‌ स्वस्य 
व्यवहारं विवृतवान्‌ - "'महाराज । अहं 
सिंहद्रीपस्य नागरिकः अस्मि । मम पिता 
महावणिक्‌ आसीत्‌ । पितुः इच्छायाः 
अनुगुणम्‌ अह बाल्ये एव वाणिज्ये आत्मानं 
प्रवर्तितवान्‌ । किन्तु पित्रा क्रियमाणे वाणिज्ये 
मम विशोषासक्तिः न आसीत्‌ । अतः अहं 
मित्रैः सह अटन्‌ कालं यापयामि स्म । किन्तु 
पिता आकस्मिकतया यदा दिवद्धतः तदा मया 

अनन्यगतिकतया वाणिज्यभारः वोढव्यः एव 
अभवत्‌ । पितुः मित्रैः वाणिज्ये साहाय्यं 
कृतम्‌ । समुद्रवाणिज्ये मम महती आसक्तिः । 
किन्तु मम पिता, अन्ये हितैषिणः च "तत्‌ 
मास्तु' इति उक्तवन्तः आसन्‌ । “समुद्र 
वाणिज्यात्‌ एव शतगुणितः लाभः प्राप्यते, 
रोमाशचेश्चापि' इति मम चिन्तनम्‌ आसीत्‌ । 
तच्च अयुक्तम्‌ इति अद्य अनुभववबलात्‌ 
ज्ञातवान्‌ अस्मि । 

अहं मानवद्वीपे अल्पमूल्येन सुगन्ध- 
द्रव्याणि, नारिकेलानि, हस्तिदन्तनिर्मितवस्तुनि 
इत्यादीनि क्रीत्वा वणिजां नौकायां स्थापयित्वा 
प्रयाणम्‌ आरब्धवान्‌ । मध्येमार्गम्‌ अपि 
अनेकानि वस्तूनि क्रीतानि । मार्गे कोऽपि 
विघ्नः न उत्पन्नः । एतदवसरे अहं निश्चयेन 
महान्तं लाभ प्राप्स्यामि इति चिन्तयतः मम 
मनः आनन्देन नृत्यति स्म | 

नौका अग्रे गच्छन्ती आसीत्‌ । अत्रान्तरे 
सुभद्रदेशः प्राप्तः । तत्र॒ सप्ताहं यावत्‌ 
स्थित्वा वस्तुनि विक्रीय गन्तव्यम्‌ इति 
नौकास्थाः वणिजः निर्णीतवन्तः । ते माम्‌ 
उक्तवन्तः - ^“अत्र भवता आनीतानि वस्तूनि 
उत्तममूल्येन विक्रीतानि भवेयुः । अतः अत्र 
विक्रयणं वरम्‌'* इति । मया आनीतानां 
वस्तूनां विक्रयणार्थं सप्ताहात्मकः कालः 
अपर्याप्तः भवति स्म । अतः ते एव वणिजः 
सूचितवन्तः यत्‌ भाटकरूपेण सङ्गहालयाः 
अपि अत्र प्राप्यन्ते वस्तूनि स्थापयितुम्‌ इति । 

सभद्रदेशस्य नौकास्थानम्‌ आसन्नं चेदपि 
मया किमपि न निर्णीतम्‌ । मदीयानि वस्तूनि 
अत्र अवतारणीयानि उत न इत्येव अहं 

चिन्तयन्‌ उपविष्टवान्‌ आसम्‌ । तावता एषः 
रतगुप्तः मत्समीपम्‌ आगतः'' इति वदन्‌ 
मणिकर्णः रतनगुप्तं हस्तसद्धुतेन सुचितवान्‌ । 

महाराजस्य दृष्टिः यदा स्वस्य उपरि पतिता 
तदा रतनगुप्तः उत्थाय महाराजं विनयेन 
नमस्कृतवान्‌ । 

रतगुप्तः सुभद्रदेशस्य राजधान्यां वसन्‌ 
कश्चन वणिक्‌ । नगरस्य बुद्धिमत्सु अनुभविषु 
वणिक्षु अन्यतमः आसीत्‌ सः । महाराजः तं 
सकृत्‌ परीक्षादृष्ट्या दृष्टा शिरः कम्पयित्वा 
मणिकर्णं सूचितवान्‌ यत्‌ भवान्‌ स्वस्य 
कथनम्‌ अनुवर्तयतु इति । मणिकर्णः कथनम्‌ 
अनुवर्तितवान्‌ - 

““प्रभो , रत्नगुप्तः सुदक्षः वणिक्‌ । सः 
मम द्रन्द्रभावं ज्ञात्वा अवगतवान्‌ यत्‌ समुद्र 
वाणिज्ये अहम्‌ अननुभवी इति । सः 
मत्समीपम्‌ आगत्य स्वस्य परिचयम्‌ उक्त्वा 
मम वाणिज्यविषये प्रश्नान्‌ कृतवान्‌ । अहं 
तस्मिन्‌ विशेषविश्चासं प्रदर्शयन्‌ मदीयं 
वाणिज्यव्यवहारं समग्रं तं निवेदितवान्‌ । 
मया कृतः द्वितीयः दोषः अयम्‌ । 

मत्तः समग्रं विवरणं प्राप्य सः माम्‌ 
उक्तवान्‌ ~ “वत्स ! सप्ताहाभ्यन्तरे भवता 
आनीतानां सर्वेषां वस्तूनां विक्रयणं न 
सम्भवेत्‌ । भवान्‌ अन्यदेशीयः । अतः 
अत्रत्याः वणिजः भवन्तं वश्चयेयुः । कस्य 
वस्तुनः किं मूल्यम्‌ इति ज्ञानार्थम्‌ एव कश्चन 
कालः आवश्यकः । भवदर्शनात्‌ एव 
भवद्विषये मयि कश्चन स्नेहः उत्पन्नः अस्ति । 
अहम्‌ अत्रत्यः वणिक्‌ । मम सङ्कहालयः 
सुविशालः अस्ति । भवान्‌ मम सङ्कहालये 

वस्तूनि संस्थाप्य मद्गृहे अतिधिः इव वासं 


करोतु । वाणिज्ये अहम्‌ अपि साहाय्यं 
करिष्यामि । भवान्‌ विशेषलाभं यथा 
प्रापतुयात्‌ तथा मार्गं दर्शयिष्यामि ' ' इति । 
एतस्य मधुरवचनानि श्रुत्वा अहं नितरां 
सन्तुष्टः । भगवान्‌ एव विरोषकृपया मम 
साहाय्यार्थम्‌ एतं प्रेषितवान्‌ इति अहं 
चिन्तितवान्‌ । एतस्मिन्‌ अल्पः अपि सन्देहः 
मम न उत्पन्नः । अहं नोकातः वस्तुनि अवतार्य 
एतदीयं सङ्हालयं प्रति नीतवान्‌ । एषः स्वस्य 
सेवकानां द्वारा तानि सङ्गहालये स्थापितवान्‌ । 
ततः सङ्कहालयप्रकोष्ठं कीलयित्वा कुिकां 
महां दत्तवान्‌ सः । 

एतत्सर्वं दृष्टा अहं चिन्तितवान्‌ - "मम 
पितुः आत्मा एव एतस्मिन्‌ स्थितः अस्ति । 

अतः एव मयि विशोषस्नेहं प्रदर्शयन्‌ एषः 
सर्वविधसाहाय्यं कुर्वन्‌ अस्ति" इति । 

स्नानादिनित्यकर्मणाम्‌ अनन्तरम्‌ उत्तमं 
भोजनं मह्यं तेन दत्तम्‌ । श्रान्तिकारणतः 
अहं भोजनस्य अनन्तरं सायङ्कालपर्यन्तं शयनं 
कृतवान्‌ । रात्रो सत्कारव्याजेन एषः रत्नगुप्तः 
मां विलासमन्दिरं नीतवान्‌ । तत्र सुन्दर्यः 
नर्तक्यः नृत्यं कुर्वन्ति स्म । दर्शकाः मदिरां 
पिबन्तः तालानुगुणं करताडनादिषु मग्नाः 
आसन्‌ । 

एतादृशः परिसरः मम अपरिचितः तु न 
आसीत्‌ । यदा मम पिता जीवति स्म तत्काले 
कदाचित्‌ अहम्‌ अपि विलासमब्दिरं गच्छामि 
स्म | किन्तु समग्रः बाणिज्यभारः यदा मदुपरि 
आपतितः तदनन्तरं तु मया कदापि तत्र न 

गतम्‌ आसीत्‌ । चिरकालानन्तरं तादृशो परिसरे 
स्थितम्‌ आसीत्‌ इत्यतः मम दौर्बल्यानि 
उद्‌ लबुद्धानि जातानि । अहं मदिरापाने 
नर्तनरसास्वादने च निमग्नः । किन्तु रत्नगुप्तः 
फलरसमात्रे पिबन्‌ शान्ततया सर्वं परिशीलयन्‌ 
वातावरणप्रभावतः सर्वथा विनिमुंक्तः 
आसीत्‌ । दीर्घकालं यावत्‌ मया विलासमन्दिरे 
स्थितम्‌ । तत्र यः व्ययः जातः तं रत्नगुप्तः 
एव निरूढवान्‌ । मया एका वराटिका अपि 
न व्ययिता । 

ततः प्रत्यागमनसमये सः माम्‌ अवदत्‌ - 
"“मणिकर्णं । आत्मना आनीतानां वस्तूनां 
विक्रयणार्थं भवता महान्‌ श्रमः वोढव्यः 
भवेत्‌ । अतः भवत्साहाय्यार्थम्‌ एव अहं 
तानि क्रेष्यामि । यद्यपि भवता आनीतानि 


` वस्तूनि मया इतः पूर्वं न विक्रीतानि, तथापि 


अन्यवणिजां साहाय्येन हानिं विना एतानि 
विक्रेतुं तु शक्नुयाम्‌ एव । एतद्विषये भवतः 
अभिप्रायः कः ?'' इति । 

एतत्‌ श्रुतवतः मम महान्‌ सन्तोषः जातः । 
मदिराकारणतः अहं विशोषचिन्तनम्‌ अकृत्वा 
तस्य प्रस्तावम्‌ अद्खीकृतवान्‌ । गृहं गत्वा 
सम्यक्‌ निद्रां कृतवान्‌ च । 

प्रातः यदा उत्थितं तदा रात्रौ प्रवृत्तं समग्रं 
स्मृतिपथम्‌ आगतम्‌ । स्नानादीनाम्‌ अनन्तरम्‌ 
उपाहारसमये अहम्‌ उक्तवान्‌ - "“रल्गुप्तवर्य । 
मम साहाय्यार्थम्‌ एव भवतः सर्वे प्रयलाः 
इति अहं जानामि । तथापि एकं प्रश्रं पृच्छामि 
- मम सर्वाणि वस्तूनि भवता एव किमर्थं 
क्रीयन्ते 2 यदि भवान्‌ एव तेषां विक्रयणं 
कालान्तरे चिन्तयेत्‌ तर्हिं तेषां मूल्यस्य 


चन्दमामा 


अर्धभागः इदानीं दत्तः चेत्‌ वरम्‌ 
अभविष्यत्‌ । यतः मम हस्ते इदानीम्‌ अधिक 
धनं नास्ति ' इति । 

मम वचनं श्रुत्वा सः किञ्चित्‌ असन्तोषं 
प्राप्य - '"एतावता अपि एतेषां वस्तूनां 
स्थानीयं मूल्यं किम्‌ इति मया न विचारितम्‌ । 
तथापि साहाय्योदेशोन तेषां क्रयणं प्रतिज्ञातम्‌ । 
अद्य विपणिं गत्वा तेषां स्थानीयमूल्यं ज्ञात्वा 
भवते कियत्‌ दातव्यम्‌ इति निश्चेष्यामि । 
इदानीं मत्समीपे दशसहस्रं रूप्यकाणि सन्ति । 
तानि स्थापयतु । सायम्‌ अवशिष्टं धनं 
दास्यामि । धनं स्वीकृत्य एतस्मिन्‌ पत्रे भवान्‌ 
हस्ताक्षरं लिखतु । मम लिपिकारद्वारा 
अनन्तरकाले विवरणं लेखिष्यामि '* इति 
अवदत्‌ रत्नगुप्तः । 

एतदनन्तरं सः दशसहस्रं रूप्यकाणि दत्वा 
रिक्ते कागदे मम हस्ताक्षरं प्राप्तवान्‌ । तदनन्तरं 
सः आदिनं वाणिलज्यादिकार्येषु निरतः 
अभवत्‌ । अहं च समययापनार्थं नगरे भ्रमणं 
कृतवान्‌ । भ्रमणावसरे कुतूहलवशात्‌ मया 
आनीतानां वस्तूनां मूल्यं विचारितम्‌ । ततः 
ज्ञातं यत्‌ मदीयवस्तूनां मूल्यम्‌ अधिकम्‌ अस्ति 
इति । दशगुणितमूल्येन एतानि विक्रेतु 
शक्यानि अत्र इति मया अवगतम्‌ । आसन्नस्य 
वसन्तोत्सवस्य कारणतः तेषां मूल्यवृद्धिः 
अपि सम्भाव्यते इत्यपि मया ज्ञातम्‌ । 

रत्नगुप्ताय वस्तूनां दानतः पूर्वं मया मूल्यं 
न निश्चितम्‌ आसीत्‌ । “एतत्‌ सर्वथा अनुचितं 
जातम्‌ । रतगुप्तः मदीयानां वस्तूनां कृते 
कियत्‌ धनं ददाति इति न ज्ञायते । रत्नगुप्तः 
एतेषां वास्तविकं मूल्यं जानाति एव । तथापि 


चन्दमामा 

मां वश्चयितुम्‌ एव सः मूल्यनिश्चयं न कृतवान्‌! 
इति अहम्‌ अचिन्तयम्‌ । सर्वे वणिजः 
उक्तवन्तः यत्‌ सः विश्वासाहं: जनः इति । 
ततः मम मनः किञ्चिदिव आश्वस्तं जातम्‌ । 

यदा अहं गृहं प्रत्यागतः तदा माम्‌ एव 
प्रतीक्षमाणः रत्नगुप्तः अवदत्‌ ~ “*भोः, 
एकाको भवान्‌ कुत्र गतवान्‌ आसीत्‌ 2" ' 
इति । 

' “अहं नगरे अटनार्थं गतवान्‌ आसम्‌ ' 
इति उक्त्वा मया कृतं मूल्यविचारणादिकं 
चापि उक्त्वा अपृच्छम्‌ - '“रत्गुप्तवर्य । 
मदीयानां वस्तूनां निमित्तं भवता कियत्‌ धनं 
दीयते ?'' इति । 

तदा रतलगुप्तः आश्चर्य प्रकटयन्‌ अपृच्छत्‌ 
- ““किम्‌ एतत्‌ मणिकर्ण ! चत्वारिशत्सहस्तरं 

रूप्यकाणि मया दत्तानि एव । अतः आवयोः 
व्यवहारः प्रातः एव समाप्तः । एवं स्थिते 
इदानीं भवान्‌ पृच्छति खलु - कियत्‌ धनं 
दीयते इति ! किम्‌ एतत्‌ 2 भवान्‌ पानमत्तः 
तुन स्यात्‌ खलु ?'' इति । 

एतत्‌ श्रुत्वा अहम्‌ आश्चर्येण स्तब्धः । 
मम मुखं विच्छायं जातम्‌ । रत्नगुप्तः 
धनप्राप्तिसूचकं मद्धस्ताक्षरयुक्त पत्रं दर्शित- 
वान्‌ । हस्ताक्षराद्धनसमये तत्‌ रिक्तम्‌ 
आसीत्‌ । इदानीं तु तत्र स्पष्टं लिखितं दृश्यते 
स्म यत्‌ मदीयवस्तूनां पूर्णमूल्यरूपेण मया 
चत्वारिशत्सहस्रं रूप्यकाणि प्राप्तानि इति । 
मया तु रलगुप्तेपूर्णविश्वासं कुर्वता हस्ताक्षरम्‌ 
उद्धिखितम्‌ आसीत्‌ । पितृसदृशः एषः मां 
वश्चयेत्‌ इति स्वप्ने अपि न ऊहितम्‌ आसीत्‌ 
मया । वाणिज्ये विश्वासमात्रम्‌ अवलम्ब्य 
अजागरूकतया व्यवहारः मूर्खतायै इति मया 
तदा अवगतम्‌ । किन्तु किं तेन 2 आत्मा 
एव बहुधा निन्दितः मया । कृतस्य विषये 
महान्‌ पश्चात्तापः अपि अनुभूतः । एषः 

रत्नगुप्तः वञ्चनया मम सम्पत्तिं स्वायत्ती- 
कृतवान्‌ अस्ति इति मया जनानां पुरतः रोदन- 
पुरस्सरम्‌ उक्तम्‌ । किन्तु केनापि मम वचनेषु 
विश्वासः न कृतः । मम पक्षः केनापि न 
समर्थितः । प्रत्युत, अहम्‌ एव असत्यवादी 
वश्चकः इति सर्वेः निर्णीतम्‌ । 

महाराज ! सर्वत्र निराशां प्राप्य अहं 
भवत्सकारशम्‌ आगतवान्‌ अस्मि । मम आशा 
अस्ति यत्‌ विदेशीयः असहायः बणिक्‌ 
भवतः आस्थाने अवश्यं न्यायं प्राप्नुयात्‌ 
इति । मदीयानि वस्तूनि मया प्रतिप्राप्यन्ते 
एव इति अह विश्वसिमि । 

महाराज ! अन्यः अपि विषयः निवेदनीयः 
अस्ति मया । यस्मिन्‌ प्रकोष्ठे मम वस्तूनि 
स्थापितानि आसन्‌ तस्य या कुञ्चिका 
मत्सकारो आसीत्‌ सा अपि केनापि अपहता 
अस्ति । इदानीं मम भाग्योदयः सर्वनाशः 
वा भवदधीनः अस्ति'' इति । 

एवं मणिकर्णः स्वपक्षविवरणं विस्तरेण 
निवेद्य मौनम्‌ अवलम्बितवान्‌ । 





चन्दमामा 


ओरिस्साराज्यीयम्‌ टेतिद्यम्‌ 





ल्ठस््मीप्पूव्ना अन्यस्रक्ारिक्ा 


ओरिस्साराज्यं पूर्वम्‌ उत्कलनाम्ना कलिद्धनाम्ना 
च निर्दिश्यते स्म । एतत्‌ राज्यं देवालयबहुलम्‌ अस्ति । 
ते च देवालयाः स्ववैशिष्ट्येन अद्यापि जनमनांसि 
आकर्षन्ति । 

यथा देवालयाः विशिष्टाः तथैव ओरिस्सा- 
राज्यीयाः पुजाक्रमाः अपि विशिष्टाः । लक्ष्मीपूजा अत्र 
उदाहरणम्‌ । "मण 'परिमाणकं तण्डुलमापनपात्रं तण्डुलैः 
आकण्ठं पूर्यते । अत्र लक्ष्याः आवाहनं क्रियते । 
मार्गशीर्षमासे प्रतिगुरुवासरे एतस्य पुजा भवति । गृहं 
स्वच्छीकृत्य गृहस्य पुरतः पृजास्थले च रद्धवल्ली 
लिख्यते । एषा पुजा “मणाबसा'नाम्ना निर्दिश्यते । 
पूजाकाले* महिलाः क्रचित्‌ उपवासत्रतम्‌ आचरन्ति । 

एतस्याः पृजापद्धतेः पृष्टभूमिकायां काचित्‌ कथा 
एवं श्रूयते - 

पुरीनगरीयः जगन्नाथः विष्णोः अवतार-भूतः । 
लक्ष्मीः तस्य पतली । मार्गशीर्षमासस्य कस्मिंश्चित्‌ 
गुरुवासरे प्रातः "मद्धक्ताः मां कथं पूजयन्ति ?' इति 
परिशीलयितुं सा निर्गता । ्रियानामिकया कयाचित्‌ 
चाण्डालकुलीयया महिलया या पूजा क्रियते स्म तां 
ष्टा सा विस्मिता । अतः सा तस्याः गृहस्य पुरतः 

स्थितवती । जगन्नाथः तदग्रजः बलभद्रः च तेन 
मार्गेण गच्छन्तौ तां तत्र दृष्टवन्तौ । बलभद्राय लक्ष्म्याः 
एषः व्यवहारः न अरोचत । "मन्दिरात्‌ निर्गच्छतु 
इति तां वदतु" इति सूचितवान्‌ बलभद्रः । अनन्य- 
गतिकः जगन्नाथः तां तथैव सूचितवान्‌ । 
लक्ष्मीः ततः यदा निर्गता तदा तस्याः सेवकाः 
अपि ताम्‌ अनुसृतवन्तः । समस्तम्‌ एेशचर्यम्‌ अपि 
अपगतम्‌ । तल-वेतालनामकौ लक्ष्याः विधेयसेवको 
जगन्नाथ-बलभद्रयोः रलखचितं पर्यद्धुम्‌ अपि नीत- 
वन्तौ । असहायाभ्यां जगन्नाथ-बलभद्राभ्याम्‌ 
अनन्यगतिकतया भिक्षायाचनं करणीयम्‌ अभवत्‌ । 
लक्ष्याः अनुग्रहात्‌ वञ्चिताः भवितुम्‌ अनिच्छन्तः 
जनाः तयोः कृते भिक्षां न दत्तवन्तः । यदा तौ 
जलपाना्थं सरोवरं गतवन्तौ तदा तत्र जलम्‌ 
अदृश्यताम्‌ अगच्छत्‌ । 
दीनौ तौ सहोदरौ अन्ते तां चण्डालकुलीयां 
महिलां भिक्षां याचितवन्तौ । तदा लक्ष्मीः दयया 
तयोः कृते पाकं सज्जीकृतवती, किन्तु आत्मानं तु न 
दर्शितवती । यदा भोजनं परिविष्टं तदा ताभ्यां ज्ञातं 
यत्‌ एतत्‌ लक्ष्म्या एव सज्जीकृतम्‌ इति । तौ 
तां क्षमां याचित्वा निवेदितवन्तौ यत्‌ स्वस्थानं 
प्रत्यागन्तव्यं कृपया इति । लक्ष्मीः एतत्‌ 
अद्धीकृतवती । नियमं च विहितवती यत्‌ 
मम प्रसादः जातिभेदं विना सर्वेभ्यः 
वितीर्णः स्यात्‌ इति । सा एव परम्परा 
अद्यापि अनुल्ियमाणा अस्ति । 
मार्गशीर्षमासे जगन्नाथ-देवालये 
विविधानां पूजाक्रमाणां द्वारा एषा 
कथा प्रतिवर्षं स्मर्यते । 


# दीपावलीकाले लक्ष्मीपूजा 

प्रचलति समग्रे देशे । कन्ति 

ओरिस्साराज्ये लक्ष्मीपूजा 

डिसेम्बरमासे जनवरीमासे वा 
प्रचलिष्यति । 


चन्दमामा 


महासंस्कृत्याः स्थूलदर्शनम्‌ 


प्रतियुगं सत्यान्वेषणार्थं कृताः विशोषयलनाः 





वरात्रविरामकालः सः । सन्दीप- 

चमेलीभ्यां यत्‌ कथाभाण्डागारं 
प्राप्यमाणम्‌ अस्ति तत्‌ तयोः मित्रैः अपि 
ज्ञातम्‌ आसीत्‌ । विरामकाले अपि ताभ्यां 
यदा क्रीडितुं न आगतं तदा तैः आश्चर्य 
प्राप्तम्‌ । ततः शोधनात्‌ तैः ज्ञातं यत्‌ तौ 
केनचित्‌ वृद्धेन सह आधिक्येन अटतः, तस्य 
कथनम्‌ आसक्त्या शृणुतः च इति । 
एकस्मिन्‌ दिने सहोदरौ रमाकिशोरौ नदीतीरं 
गच्छतः देवनाथ-चमेली-सन्दीपान्‌ रहस्य- 
रूपेण अनुसृतवन्तौ । सन्दीपः चमेली च 
पितामहस्य कथनस्य श्रवणे तावत्‌ आसक्तौ 
आस्तां यत्‌ मित्रद्रयम्‌ अनुसरति इत्ययम्‌ 
अंशः अर्धघण्टां यावत्‌ ताभ्यां न ज्ञातः 


८. भारतभूमिः 


परवित्रतमा 


एव । यदा देवनाथवर्यः कथां स्थगितवान्‌ 
तदा भावं निरोद्धुम्‌ अशक्नुवन्‌ किशोरः 
अप्रयतेन एव अवदत्‌ ~ "अहो, अपूर्वां 
कथा ।' इति । तदा त्रयः अपि परिवृत्य 
दृष्टवन्तः | 

मित्रयोः अनुसरणं सन्दीपचमेल्योः 
आश्चर्याय आसीत्‌, सन्तोषाय अपि आसीत्‌ । 
तौ मित्रयोः परिचयं पितामहम्‌ उक्तवन्तौ । 
देवनाथवर्यः मन्दहासं प्रकटयन्‌ अवदत्‌ - 
"“मम पौत्रस्य चैत्रयाः च मित्रैः मेलनम्‌ 
अद्यावधि किमर्थं न जातम्‌ इति अहं 
चिन्तयन्‌ आसम्‌ । किशोर । रमे । 
मत्कारणतः मित्रयोः सहवाससुखात्‌ भवन्तो 
वञ्चितो जातौ खलु ? तदर्थ क्षन्तव्यः अहम्‌'' 


| अदरवर्तमाना कथामाला | 






गोरव-गाथा 
एति 


द 


£ 


इति । प्रकाशनक्रमः कमपि अन्यं कदापि न 

““क्षमायाचनमात्रेण दोषस्य परिहारः न पीडयति स्म । किन्तु अद्य ध्वनिवर्धक- 
भवति । दोषनिमित्तं दण्डनं स्यात्‌ एव । व्यवस्थायाः दुरुपयोगः प्रचलति । यदि 
कथाश्रावणसमये उपस्थातुम्‌ आवयोः कृते 
अपि अनुज्ञा दातव्या तत्रभवता'' इति 
उक्तवती रमा । 

"“एवम्‌ ! मम श्रोतृगणः वर्धिष्यते । 
एषः दण्डः अनुमन्यते मया" ' - देवनाथवर्यः 
हसन्‌ अवदत्‌ । 

ततः निश्चितं यत्‌ अनन्तरदिनतः कथासत्र 
किशोर-रमयोः अपि उपस्थितिः भविष्यति 
इति । किन्तु तौ आगमनसमये जार्ज जूली 
चापि आनीतवन्तौ । # 

सायङ्खालसमयः सः । ते स्वे सन्दीपस्य 
मातापित्रोः प्रकोष्ठस्य पुरतः तृणमय्यां भूमौ 
उपविष्टवन्तौ । तावता ध्वनिवर्धकेन उच्च- 
स्वरेण प्रसार्यमाणं चलच्चित्रसद्धीतं तेषां 
कर्णो अतुदत्‌ । 

““दुर्गापूजानिमित्तम्‌ एषः ध्वनिकोलाहलः कदाचित्‌ भवन्तः एतादृशानां कार्यक्रमाणाम्‌ 
स्यात्‌" ' इति उक्तवान्‌ किशोरः । आयोजका: भवेयुः तर्हि, तस्मात्‌ कार्यक्रमात्‌ 

“अन्येषां क्लेशस्य विषये सर्वथा कस्यापि पीडा यथा न भवेत्‌ तथा 
अचिन्तनम्‌ एतां प्रवृत्तिं पोषयति । आ जागरूकताम्‌ अवलम्बेयुः' ' इति अवदत्‌ 
प्राचीनकालात्‌ एतादृशाः उत्सवाः प्रवर्तमानाः देवनाथवर्यः । 
सन्ति एव । प्रतिवर्ष जनाः पूजां कुर्वन्ति “*नवरात्रोत्सवाचरणस्य आरम्भः कदा 
स्म । गीतापाठादिद्वारा प्रार्थनाम्‌ अपि कथं प्रवृत्तः ?'' इति कुतूहलेन पृष्टवती 
समर्पयन्ति स्म । किन्तु तेषाम्‌ एषः भक्ति- रमा । | 

" "तत्‌ ज्ञातव्यं चेत्‌ भवत्या सृष्ट्युत्पत्ति- 
कालः मनसि आकलनीयः । विविधेषु 
पुराणेषु सृष्ट्युत्यत्तिः वर्णिता दृश्यते । ब्रह्मा 
सृष्टिकर्ता इति वयं सर्वे जानीमः एव । 
तस्य पुत्रः दक्षः । सः ब्रह्मणः दक्षिणाद्धुष्ठतः 

जातः । सः एव देवासुरगन्धर्वसर्पादीनि 
भूतानि सृष्टवान्‌ । ब्रह्मणः वामाद्ुष्ठतः 
उत्पन्ना वीरिणी तस्य पत्नी । एवं तस्य पत्नी 
वामाद्ुष्ठतः उत्पन्ना इत्यतः अद्यापि पल्यः 
पत्युः वामभागे एव उपविशन्ति प्रायः । 
दक्षप्रजापतेः ५० पुत्र्यः । तासु ४९ पुत्र्यः 
देवेभ्यः ऋषिभ्यश्च तेन दत्ताः । दक्षस्य 
कनिष्ठा पुत्री सती पितुः विरोधम्‌ अपि 

अपरिगणय्य शिवं परिणीतवती । एतस्मात्‌ 
दक्षः नितरां कुपितः | 

कदाचित्‌ दक्षः कञ्चित्‌ महायागं 
सद्भुल्पितवान्‌ । सः देवान्‌ ऋषीन्‌ च यागार्थं 
निमन्तरितवान्‌ । किन्तु शिवः तेन न 
निमन्त्रितः । पुत्री सती अपि न निमच्तरिता 
तथापि यागवार्तां श्रुत्वा सती पितृगृहम्‌ 


आगतवती । 


प्रस्थानसमये शिवः ताम्‌ उक्तवान्‌ आसीत्‌ 
- निमच्रणं विना गमनं न शोभते इति । 
तदा सतीदेवी - “मातृगृहं प्रति गमनार्थं पुत्र्याः 
निमन्रणं न आवश्यकम्‌" इति उक्त्वा ततः 
निर्गतवती आसीत्‌ । 

दोर्भाग्यवशात्‌ , दक्षः पुत्याः दर्शनमात्रेण 
अवाच्यैः शब्दैः शिवस्य निन्दनम्‌ 
आरब्धवान्‌ । शिवस्य वेषभूषादिकं दारिद्रयं 
च तेन निद्दितम्‌ । भूतपिशाचादीनां स्वामी, 
श्मशानवासी, भस्मालङ्कृतदेहः, सर्पभूषणः 
सः शिवः आदरार्हः सर्वथा न" इति अनिन्दत्‌ 
सः | 

पत्युः निन्दाम्‌ अपमाननं च असहमाना 
सती यज्ञकुण्डे एव पतिता सती आत्महत्यां 
कृतवती । एतां घटनां दृष्टा सर्वे दिगभ्रान्ताः । 
सतीदेव्या सह आगतः भूतगणः इटिति 
कैलासं गत्वा शिवं प्रवृत्तं सर्व न्यवेदयत्‌ । 
एतस्मात्‌ क्रुद्धः शिवः स्वजटया भूमिम्‌ 
आघट्ितवान्‌ । तस्मात्‌ सहस्रबाहुः वीरभद्रः 
समुत्पन्नः । 

वीरभद्रः शिवस्य इद्धितम्‌ अवगत्य 
यागस्थलं गत्वा मण्डपस्य ध्वंसनं कृतवान्‌ । 


चन्दमामा 


अतिथीन्‌ ऋत्विजः च कोपेन अपसारित- 
वान्‌ । तावता तत्र आगतः शिवः स्वस्य 
त्रिशूलेन दक्षस्य शिरः कर्तितवान्‌ । तत्‌ 
यज्ञकरुण्डे अपतत्‌ । देवानां प्रार्थनातः शिवः 
शान्ततां प्राप्य मेषमुण्डयोजनेन दक्षम्‌ 
उज्जीवितवान्‌ । 

शिवः पल्याः शरीरं स्कन्धे आरोप्य 
इहप्रपश्चप्रज्ञां विस्मृत्य समग्रे देशे भ्रमणं 
कृतवान्‌ । विष्णुः सतीदेव्याः शरीरं सुदर्शन- 


. चक्रेण खण्डशः कर्तितवान्‌ । ते च खण्डाः 


देशो तत्र तत्र पतिताः । सतीदेवी 
भगवत्स्वरूपा इति ऋषयः जानन्ति स्म एव । 
अतः तस्याः शरीरस्य अद्धानि यत्र यत्र 
पतितानि तानि सर्वाणि स्थलानि पुज्यानि 
जातानि । आ काश्मीरतः आकन्याकुमारि 
एतादृशानि पवित्रस्थलानि दृश्यन्ते । 
एतादृशपवित्रस्थानानां कारणतः एव 
भारतभूमिः अद्यापि पवित्रतमत्वेन 
परिगण्यते । पूर्वोक्तघटना कतमे वर्षे प्रवृत्ता 
इति कस्मिंश्चित्‌ अपि ग्रन्थे लिखितं नास्ति । 





अतः एतस्याः घटनायाः प्राचीनता 
वर्षपरिमाणेन न अनुमातुं शक्या । शाक्तिः 
दुर्गा, काली, चण्डी इत्यादीनि अनेकानि 
नामानि तस्याः एव देव्याः विविधानि 
स्वरूपाणि उपवर्णयन्ति । 

' "एतत्‌ आख्यानं खलु 2" चमेली 
अपृच्छत्‌ । 

““आम्‌ । पौराणिकम्‌ आख्यानम्‌ एतत्‌ । 
पुराणेषु एतादृश्यः अनेकाः रुचिकर्यः कथाः 
उपलभ्यन्ते । भारतदेशे पुराणानि उप- 
पुराणानि च सन्ति अनेकानि । एकैकम्‌ अपि 
बहुविस्तृतम्‌ । अतः भारतीयः पुराणप्रपञ्चः 
नितरां विशालः' ' इति उक्त्वा आगन्तुकैः 
कैश्चित्‌ मेलितुम्‌ इच्छन्‌ देवनाथवर्य 
आसनात्‌ उत्थितवान्‌ । 

"अन्याः अपि पुराणकथाः कदा वयं 
श्रोतुं शक्नुयाम श्रीमन्‌ 2"* ~ अशोकः 
अपृच्छत्‌ । 

""यदा भवति श्रवणेच्छा तीत्रा भवति 
तदा'' इति हसन्‌ अवदत्‌ देवनाथवर्यः । 

ष्र स्तः पर्श्रिमनः 


गा ज्ञः विजयदत्तस्य द्रौ पुत्रौ ~ अजेयः 
विनयः चेति । तौ उभौ अपि कुशाग्रमती 
बुद्धिमन्तौ च । उभौ अपि षोडशे एव वयसि 
सकलविद्यापारङ्खतौ जातौ । 

तौ उभौ अपि रूपेण योग्यतया च समानौ 
इत्यतः राज्ञः समस्या उत्पन्ना यत्‌ कस्मै राज्यं 
दातव्यम्‌ इति । बहूधा विचिन्त्य सः निर्णीतवान्‌ 
- “शारीरकदा्टर्यम्‌ एव राज्ञः प्रथमा अर्हता 
भवति । राजा सुन्दराद्धः उत्तमसौष्ठववान्‌ च 
स्यात्‌ । दर्शनमात्रेण प्रजाः तस्मिन्‌ आदरभावं 
प्रापतुयुः । न केवलं मखमण्डले, अपि तु 
सर्वेषु अपि अद्धेषु सौन्दर्यं स्फुटतया दृश्यते 
चेदेव राज्ञः वैशिष्ट्यं वर्धते" इति । 

अतः सः उभौ अपि राजकुमारौ आहूय 
अवदत्‌ - '"भवन्तौ प्रासादात्‌ अन्यत्र निवसन्तौ 
उत्तमम्‌ अद्धसोष्ठवं प्रापनुयाताम्‌ । भवतोः यस्य 
शरीरम्‌ आकर्षकं भवति तस्मै राज्यं दीयते । 
किन्तु अयं नियमः पालनीयः यत्‌ कोऽपि 
भवन्तौ राजकुमाररूपेण यथा न जानीयात्‌ तथा 


जागरूकता आश्रयणीया'* इति । 

तस्मिन्‌ राज्ये जयमह्लः नाम कश्चन प्रसिद्धः 
म्नः आसीत्‌ । सः एकस्मिन्‌ वर्षे एकम्‌ एव 
शिष्यत्वेन स्वीकरोति स्म । सः मह्वविद्यया 
सह अद्धसौष्ठवसम्पादनार्थम्‌ अपेक्षितान्‌ 
उपायान्‌ अपि बोधयति स्म । 

पितुः आदेशं प्राप्य अजेयः अनन्तरदिने 
एव जयमह्कसमीपं गतवान्‌ । तच्च दिनं जय- 
मह्वस्य शिण्यचयनदिनम्‌ आसीत्‌ । अजेयः 
अपि एतस्या परीक्षायां भागम्‌ ऊढवान्‌ । 
सौभाग्यवशात्‌ सर्वासु परीक्षासु सः उत्तीर्णः 
जातः । अतः जयमह्नः तं शिष्यत्वेन 
स्वीकृतवान्‌ । विविधानां व्यायामाभ्यासानां 
बोधनस्य आरम्भं कृतवान्‌ च । 

विनयः अन्यं कश्चित्‌ ग्रामं गत्वा अनज्ञात- 
वासम्‌ आरब्धवान्‌ । तदुग्रामीणाः अलसाः 
अदृष्टमात्रावलम्बिनः च । बहुभ्यः वर्षेभ्यः 
तत्र वृष्टिः न जाता आसीत्‌ । अतः तत्र क्षाम- 
पीडा महती आसीत्‌ । तथापि ग्रामीणाः कमपि 


| माणवकः | 


प्रयलम्‌ अकुर्वन्तः दैवानुग्रहं प्रतीक्षमाणाः 
स्थिताः आसन्‌ । अतः ते देनन्दिनिभोजनार्थम्‌ 
अपि कष्टम्‌ अनुभवन्ति स्म | 

विनयः निश्चितवान्‌ यत्‌ एतस्य ग्रामस्य 
अभिवृद्धिः साधनीया इति । अतः सः ग्राम- 
प्रमुखं ष्ट्रा उक्तवान्‌ यत्‌ यदि ग्रामवासिनः 
परिश्रमं कुर्वन्ति तर्हिं ग्रामस्य समृद्धिः सिद्धा 
भवेत्‌ इति । किन्तु ग्रामाधिकारी विनयस्य 
वचने विशेषासक्ति न दर्शितवान्‌ । प्रत्युत - 
"व्यथं : प्रयत्नः भवतः' इति तम्‌ एव 
उपहसितवान्‌ । तथापि विनयस्य सद्भृल्पः 
शिथिलः न जातः । यतः ग्रामाभिवृद्धिः 
कथच्चित्‌ साधनीया एव इति दृढनिश्चय सः 
कृतवान्‌ आसीत्‌ । अतः सः ग्रामप्रमुखस्य 
पुरतः स्वस्य अभिज्ञानम्‌ उक्तवान्‌ । 

उपस्थितः राजकुमारः एव इति ज्ञात्वा 
ग्रामप्रमुखः भीतः । सः इटिति ग्रामजनान्‌ 
मेलयित्वा राजकुमारस्य परिचयम्‌ उक्त्वा तस्य 
आगमनोदेशम्‌ अपि विवृतवान्‌ । 

"एषः शापग्रस्तः ग्रामः । अत्र महा- 


परिश्रमकरणात्‌ अपि न किमपि प्रयोजनम्‌ '' 
इति उक्तवान्‌ कश्चन वृद्धः । 

"ग्रामं शापमुक्तं कर्तुम्‌ एव अहम्‌ उपस्थितः 
अस्मि । कठिनपरिश्रमः कृतः चेत्‌ सर्वम्‌ अपि 
साधयितुं शक्यम्‌ । यथा अहं सूचयामि तथा 
भवन्तः कुर्वन्ति चेत्‌ समग्रं फलं प्राप्यते । 
यदि भवन्तः मया सह न आगच्छन्ति तर्हि 
आजीवनं दारिद्रयकष्टम्‌ अनुभविष्यन्ति । 
तावदेव न, राजदण्डः अपि प्राप्यते भवद्धिः'' 
इति उक्तवान्‌ राजकुमारः । तस्य वचनं प्रेरकं 
यथा तथैव भयजनकम्‌ अपि आसीत्‌ । 

केचन हदयपरिवर्तनं प्राप्य, अन्ये सर्व राज- 
दण्डभयात्‌ च विनयस्य वचनस्य पालनम्‌ 
अद्खीकृतवन्तः । एवं समग्रः ग्रामः विनयस्य 
नेतृत्वे कठिनपरिश्रमे उद्युक्तः जातः । सर्वे 
मिलित्वा कूपान्‌ कासारांश्च खातवन्तः । तेन 
ग्रामे उत्तमा जलब्यवस्था सिद्धा । सर्वे कृषिम्‌ 
आरब्धवन्तः । तेषां परिश्रमः उत्तमं फलं 
प्रादात्‌ । अनन्तरवर्षे सौभाग्येन मेघाः अवर्षन्‌ । 
कासाराः सर्वे पूर्णाः । ग्रामस्य जलसमस्या 





शएश्चतरूपेण समाप्ता जाता । जनाः ग्रामे 
उत्तमान्‌ मार्गान्‌ निर्माय, मार्गम्‌ उभयतः वृक्षान्‌ 
आरोपितवन्तः । वर्षद्रयाभ्यन्तरे ग्रामस्य स्थितिः 
पूर्णतः परिवृत्ता । 

निश्चिते काले विनयः प्रासादं प्रत्यागतवान्‌ । 
तदा एव अजेयः प्रासादं प्राप्तवान्‌ आसीत्‌ । 
राजा उभयोः अपि परिश्रमकथां श्रुतवान्‌ । 
उभयोः अपि शरीरसौष्ठवं परीक्षितवान्‌ अपि । 
अजेयस्य शरीरम्‌ एव दृढतरं, सुन्दरम्‌, 
आकर्षकं च आसीत्‌ । सः महाराजम्‌ अवदत्‌ 
- "“अहम्‌ उत्तमम्‌ अद्खसौष्ठवं सम्पादितवान्‌ 
अस्मि । भवता सुचित॒स्य नियमस्य अनुगुणं 
मदीयं राजकुमारत्वं कदापि न प्रकटितम्‌ अपि 
मया । विनयः तु स्वस्य राजकुलजातत्वं 
प्रकटयन्‌ नियमभद्धं कृतवान्‌ । अतः अहम्‌ 
एव राजा भवितुं योग्यः, न तु विनयः ' ' इति । 

तदा राजा मन्दहासं प्रकटयन्‌ अजेयम्‌ 
अवदत्‌ ~ “"नदी-क्षत्र-पर्वतादीनां जडपदार्थानां 
समूहः एव देशः न । मनुष्याणां कारणतः 
देशस्य देशत्वम्‌ । प्रजाः एव देशस्य सम्पत्तिः । 
प्रजानां हितार्थ, देशस्य प्रगत्यर्थं च कृतः श्रमः 


एव सार्थकः भवति । भवतोः उभयोः अपि 
श्रमः अपरिमितः आसीत्‌, श्रद्धया च कृतः 
आसीत्‌ इत्यत्र तु नास्ति सन्देहः । अतः एव 
भवन्तौ उत्तमम्‌ अङ्खसौष्ठवं, रूपस्य 
आकर्षकतां च सम्पादितवन्तौ । तथापि भवतोः 
श्रमे अस्ति महान्‌ भेदः । भवान्‌ स्वशरीर- 
मात्रस्य विकासार्थं श्रमं कृतवान्‌ । किन्तु विनयः 
प्रजानां हितार्थं श्रमं कृतवान्‌ । विनयः तु 
सहस्रशः ग्रामीणान्‌ तोषितवान्‌ । शापग्रस्तं 
ग्रामं नन्दनवनतुल्यं कृतवान्‌ सः । 

यद्यपि सः वयसा भवत्तः कनिष्ठः, तथापि 
सः एव राजा भवितुम्‌ अर्हः वस्तुतः । एतस्य 
तात्पर्यं - "भवतः परिश्रमः निष्प्रयोजकः' इति 
न । राज्ञा साधयितुम्‌ अशक्यं कार्यम्‌ अपि 
अस्ति । तच्च देशरक्षणम्‌ । अतः भवान्‌ 
सेनाधिपतिः भवितुम्‌ अर्हति । प्रजारञ्जकः 
राजा, समर्थः सेनापतिः च यस्य देशस्य भवति, 
स च देशः विशोषप्रगतिं साधयिष्यति ' इति । 

अजेयः पितुः कथनस्य तात्पयं गृहीतवान्‌ । 
अतः सः सेनाधिपतिपदस्वीकारं ससन्तोषम्‌ 
अद्धीकुर्वन्‌ पितुः हषं वर्धितवान्‌ । 

अक्टोबर्‌ ~ २००० 


दीश्वरमन्दिरं कावेरीतीरे स्थिते कस्मिंश्चित्‌ लघु- 
नगरे अस्ति । एतस्मिन्‌ नगरे एकः एव 
मुख्यमार्गः । अत्रैव प्राचीनं शिवमब्दिरं तिष्ठति । 
उपचारदेवतारूपेण ईश्वरस्य पजा प्रचलति अत्र । 
सामान्यमव्दिरम्‌ इव स्थितस्य एतस्य मन्दिरस्य 


कावेरीतीरप्रयाणम्‌ - १९१ 
यात्रायाः अन्तिमः घद्धः 
* कथा - जयन्ती महालिङ्खम्‌ * चित्रम्‌ - गौतमसेनः 





अनितरसाधारणम्‌ एकं वैशिष्ट्यम्‌ अस्ति । अगस्त्यनादीज्योतिषस्य केन्द्रम्‌ एतत्‌ । “ज्योतिषिकाणां स्वर्गम्‌ ` 
एतत्‌ ' इति जनाः वदन्ति । नाडिज्योतिषं नाम नाडीग्रन्थम्‌ अवलम्ब्य भूतभविष्यादीनां कथनम्‌ । नादीग्रन्थे 
प्रश्रकर्तुः समग्रं विवरणं लिखितं भवति । स च नाडीग्रन्थः सहस्राधिकवर्षभ्यः पूर्वम्‌ अगस्तमुनिना लिखितः । 
तत्र अद्य वर्तमानानां सर्वेषां भविष्यतः 
सुचना लभ्यते । वैदीश्वरमन्दिरे बहवः 
ज्योतिषिकाः सन्ति । नादीज्योतिषम्‌ 
एव तेषां कुलवृत्तिः । पारम्परिकः तेषां 
ज्यो तिषक थनक्रमः एवम्‌ अस्ति - 
ज्योतिषिकः आदौ भवताम्‌ अ्ुष्ठस्य 

न क "72; अद्भूनं कागदे स्वीकरोति । ततः अन्तः 
=. ् ०2 गतः सः स्वसमीपे स्थितात्‌ ताडपत्र- 
& ५ ए 9) र्य ए राशितः भवत्सम्बद्धं ताढपत्रं स्वीकृत्य 
४5 ~ध 2१ बहिः आगच्छति । ततः भवतः 
पारिवारिकस्थितिं, भूतकाले प्रवृत्ताः 
घटनाः, अग्रे प्रवर्तिष्यमाणाः प्रमुख- 
घटनाः, अर्थादिष्थितिं च विस्तरेण 
वदति सः । केचन एतं भविष्यकथनक्रमं 
कपटतापूर्ण कथयन्ति । किन्तु असङ्कयाः 
आस्तिकाः अत्र पूर्णविश्चासं दर्शयन्ति । 

वैदीश्चरमन्दिरस्य चिदम्बरस्य च 
मध्ये प्रसिद्धस्य रौवश्रेष्ठस्य तिरुज्ञानन्‌ 
सम्बन्दरस्य जन्मस्थानम्‌ अत्ति । 
तिरुज्ञानस्य विषये एवं श्रुयते यत्‌ सः 
तृतीये एव वयसि तमिल्यु भाषीयानि 
द्रादशपदात्मकानि बहूनि गीतानि गायति 
स्म इति । 

कावेर्याः उत्तरीयशाखा कोलेसन्‌ । 

(कोट्लिडम्‌ इति नामान्तरम्‌) 
एतस्य आरम्भस्थले एव अस्ति 
चिदम्बरम्‌ । अत्रत्य प्रसिद्धे 
नटराजमन्दिरे आकाशलिद्धम्‌ 
अस्ति । पश्चसु भूतेषु अन्यतमः 
अस्ति आकाशः । अत्रत्या 
शिवमूर्तिः आनन्दताण्डवमुद्रया 
तिष्ठति । शिवः वामपादम्‌ 
उन्नीय आकाशे प्रसारितवान्‌ 
अस्ति । एतद्विषये एका 
पुराणकथा एवं श्रूयते - 
पूवं कदाचित्‌ शिव- 
 पार्वत्योः नृत्यस्पर्धा प्रवृत्ता । 
पार्वती शिवस्य सर्वाः 
नृत्यभद्धीः अनुकरोति स्म । 
अतः कस्यापि श्रेष्ठता निर्णीता 
न जाता । अन्ते शिवः स्वस्य 
एकं पादम्‌ उन्नीय स्कन्धे 
स्थापितवान्‌ । शिष्टाचारेण 
बद्धा पार्वती लज्जावशात्‌ एवं 
कर्तुं न शक्तवती । अतः तस्याः 
एकवारं वा नटराजदशनिं प्राप्तव्यम्‌ हति सङ्कल्पितवान्‌ नन्वराजः पराजयः जातः । 
एतत्‌ मन्दिरं कदा निर्मितम्‌ 
इति स्पष्टतया न ज्ञायते । नटराजं स्वसंरक्षकं भावयन्तः चोलराजाः एतस्य मन्दिरस्य शिखरं सुवर्णकलशोन 
अलङ्कृतवन्तः । पाण्ड्याः नायकवंशीयाः च काले काले धनधान्यादीनां दानेन मद्दिरव्यवस्थायां विरोषसाहाय्यम्‌ 
आचरन्ति स्म । 
चिदम्बरसम्बद्धः महापुरुषः नन्दनारः । सः गोपालकृष्णभारती (*नन्दनचरित "निर्माता ) इति, सेक्कीयार्‌ 
इति च नाम्ना अपि प्रसिद्धः । नन्दनारः पद्व जातं पुष्पम्‌ इव श्रेष्ठः निष्कल्मषः च आसीत्‌ । सः अन्त्यजः । 
भेरीवादककुले तस्य । किन्तु आ जन्मतः एव शिवस्य विषये महती श्रद्धा आसीत्‌ तस्य । अन्ये बालाः यदा 
मृत्तिकया पाश्चालिकाः निमय क्रीडन्ति स्म तदा एषः मृत्तिकया शिवलिद्धं निमय पूजां करोति स्म । 
चिदम्बरीयस्य नटराजस्य दर्शनं प्राप्तव्यम्‌ इति तस्य महती इच्छा । सः स्वगतम्‌ अन्यान्‌ च सदा वदति स्म 
~ "अहं धिद्वयीं (चिदम्बरं) गमिष्यामि श्वः इति । बहूनि वर्षाणि यावत्‌ सः एवम्‌ एव वदन्‌ आसीत्‌ । अतः 
जनाः तस्य वास्तविकनाम विस्मृत्य "नालई-प-पोवान्‌' (श्वः गन्ता) इति नाम्ना निर्देशम्‌ आरब्धवन्तः । अन्ते 
कदाचित्‌ सः चिदम्बरं प्रति प्रस्थितवान्‌ । गमनसमये तस्य मनसि विचारः आगतः - अहम्‌ अन्त्यजः अस्मि 
इति । अतः नगरसीमा यदा प्राप्ता तदा तस्य शरीरे कम्पनम्‌ आरब्धम्‌ । कानिचन दिनानि सः नगरे एव 
अटितवान्‌, किन्तु मन्दिरसमीपं गन्तुं धैय न प्राप्तवान्‌ । कदाचित्‌ रात्रौ सः चिन्तितवान्‌ ~ "मम, आराध्यदेवस्य 
च मध्ये एषा जातिः विघ्नायते । अन्यथा अहं भगवदर्शनं प्राप्तुयाम्‌' इति । तस्यां रात्रौ स्वप्ने भगवान्‌ 
प्रत्यक्षीभूय - "भवान्‌ मब्दिरदिशि गच्छतु" इति आदिष्टवान्‌ । तस्याम्‌ एव रात्रौ शिवम्दिरस्य अर्चकस्य 


स्वप्ने अपि प्रत्यक्षीभूय सः आदिष्टवान्‌ - “श्वः मम महाभक्तः मद्दिरम्‌ आगमिष्यति । तस्य स्वागतव्यवस्थां 
करोतु ' इति । अनन्तरदिने नन्दनारः शिवस्य पूजार्थं कनकसभाम्‌ आगतवान्‌ । यावत्‌ सर्वे भक्ताः आश्चर्येण 
पश्यन्तः आसन्‌ तावता शिवभक्तः "नालडइप्पोवनः' आराध्यमूर्तौ विलीनः जातः । 

मूलस्रोतस्तः कोडगुतः ७६५ कि.मी. प्रयाणं कृत्वा कावेरी बद्खालोपसागरे पुम्पहारनामके स्थले 
लघुधारारूपेण समुद्रेण सद्खता भवति । 

पुम्पहारप्रदेशः चोलकाले “कावेरीपुम्पद्टिनम्‌ 'नामकं नौकास्थानम्‌ आसीत्‌ । यूनानीयः भूगोलशास््रज्ञः 
टालमी अभिप्रैति यत्‌ पौराणिककथासु वर्णितं कावेरीतीरस्थं प्रमुखं वाणिज्यकेन्द्रम्‌ आसीत्‌ एतत्‌ इति । 
द्वितीयशतकस्य अन्त्यं यावत्‌ एतत्‌ वाणिज्यकेन्दरम्‌ अधिकव्यवहारयुक्तम्‌ आसीत्‌ । रोमनगरं प्रति अपि इतः 
नौकाः गच्छन्ति स्म । अग्रे एतस्य महान्‌ भागः जले निमग्नः जातः । 

एषु दिनेषु पुराततत्व-शास्त्रज्ञाः खननतः इष्टिका-निर्मिताम्‌ एकां भग्नभित्ति प्राप्तवन्तः । सा च सद्धम- 
काले (क्रि.पू.३ - क्रि.पू.) निर्मिता । गोवास्था राष्टिय-महासागर-विज्ञान-संस्था अभिप्रैति यत्‌ एषा भित्तिः 
पूम्पहार-नौकास्थानस्य भागभूता आसीत्‌ इति । पुम्पहारपरिसरे यत्‌ उत्खननं कृतं ततः पक्रमृत्तिकामयानि 
पात्राणि, कूपाः, रोमनूनाणकानि, इष्टकाः, शिलास्तम्भाः, कृष्ण-रक्त-पात्राणाम्‌ अवशेषाः इत्यादयः प्राप्ताः 
सन्ति । पल्लवनीश्वरनामके स्थले एका बौद्धविहारस्थली अपि प्राप्ता अस्ति । 

१९७० तमे वर्षे पृम्प- 
हारनगरे सप्ताड़ात्मकः सुन्दरः 
"सिलप्पधिकार-कला- 
सङ्गृहालयः' निर्मितः । 
एतस्मिन्‌ सङ्कहालये इलद्खो- 
अडिगाद् वर्येण रचिते 
"सिलप्पधिकार 'नामके ग्रन्थे 
स्थितानि चित्राणि 
सङ्गृहीतानि सन्ति । राज- 
कुमारः इलद्खोवर्यः पुम्पहार- 
वासिनोः कण्णगी-कोवलन्‌- 
नामकयोः दम्पत्योः 
भावनात्मककथां रचितवान्‌ § ४, 
अस्ति । 

कोवलनः राजनर्तक्यां 
माधन्याम्‌ अनुरक्तः भूत्वा 
तस्याः निमित्तं धनं समयं च 
व्ययीकरोति । उपेक्षिता 
कण्णगी भगवन्तं प्रतिदिनं 
प्रार्थयते, प्रतिदिनम्‌ अपि 
पत्युः आगमनस्य निरीक्षणं 
करोति च । समयः गतः । 
कण्णग्याः प्रयलः फलितः । 





` ` पू्पह्यदवेशे कावेरी समुदेण सङ्गता भवति । ५ 


1. 
। 


कोवलनः स्वस्य मूर्खतायाः निमित्तं 
पश्चात्तापम्‌ अनुभूतवान्‌ । नितरां 
परिश्रान्तः सन्‌ सः गृहं प्रत्यागतः । पतिः 
पत्नी च सम्भूय निर्णीतवन्तौ यत्‌ मधुरै- 
नगरं गत्वा भाग्यपरीक्षा करणीया इति । 
ताभ्यां कावेरीतीरे यत्‌ प्रयाणं कृतं तस्य 
सरसं मनोहरं च वर्णनं कृतवान्‌ अस्ति 
राजकुमारः इलद्ोवर्यः । मधुरैनगरं गतः 
कोवलनः कण्णग्याः एकं नूपुरं कस्मैचित्‌ 
स्वर्णकाराय विक्रीणीते । सः स्वर्णकारः 
पाण्ड्यराज्ञयाः एकं नूपुरं केभ्यश्चित्‌ 
दिनेभ्यः पूर्वं चोरितवान्‌ आसीत्‌ । 
आत्मरक्षणार्थं तेन सुयोग्यः अवसरः 
प्राप्तः । सः राजसमीपं गत्वा उक्तवान्‌ 
यत्‌ कोवलनः एव राज्ञयाः नूपुरं 
चोरितवान्‌ इति । राजा अविचिन्त्य 
निर्णयं कू तवान्‌ । कोवलनेन कृता 
~< ~ + निर्दोषिता-अभियाचना तेन तिरस्कृता । 
+ >+ > | तदीयं शूलारोपणं च तेन आज्ञापितम्‌ । 

कण्णगी एतां वार्ता श्रुतवती । सा कोपेन 

उन्मत्ता जाता । राज्ञ्याः समीपं गत्वा सा 
स्वस्य विरोधं प्रकटितवती । सा राज्ञ्याः पादे स्थितं नूपुरम्‌ आकृष्य भञ्जयित्वा दर्शितवती यत्‌ तस्मिन्‌ 
मौक्तिकानि सन्ति इति । स्वस्य पादे स्थितं नूपुरम्‌ अपि भञ्जयित्वा दर्शितवती यत्‌ एतस्मिन्‌ मणयः सन्ति 
इति । एतत्‌ ष्टा राजा राज्ञी च आश्चर्यचकितौ । तौ पश्चात्तापदग्धौ जातौ । तेनैव दुःखेन तौ प्राणत्यागं 
कृतवन्तौ । कण्णगी शोकवितप्ता सती शापं दत्तवती । समग्रं मधुरैनगरम्‌ अग्निसात्‌ जातम्‌ । दुःखिता 
कण्णगी श्मशानसदृशे तस्मिन्‌ दग्धे नगरे उन्मत्ता इव अटितवती । यथा कावेरी समुद्रेण सद्खता सती लक्ष्यं 
प्राप्नोति तथैव कण्णगी अपि देवरथे उपविश्य कोवलनेन सद्धता भवितुं स्वगं प्रति प्रस्थितवती । 

एतस्मिन्‌ अद्ध प्रकाशितायाः प्रश्रावल्याः उत्तरम्‌ अग्रिमे 
अद्ध प्रकाशयिष्यते । तदभ्यन्तरे एतेषाम्‌ उत्तरं स्वयं ज्ञात्वा 
भारतस्य प्राचीनपरम्पराम्‌ अवगत्य ज्ञानं सुसमृद्धं क्रियताम्‌ । 


त 





प्राचीने काले अरण्ये बहवः ऋषयः वसन्ति 
अ. सः भारतीयः वैज्ञानिकः कः, यश्च 


 कोपर्निकसूतः सह्राधिकवर्षभ्यः पूर्वम्‌ स । तेषां कुले जातः कश्चन तरुणः काचित्‌ 
एव उक्तवान्‌ आसीत्‌ यत्‌ पृथिवी सूर्यं युवतिं परिणेतुम्‌ इष्टवान्‌ । किन्तु अत्रान्तरे ` 
परितः परिभ्रमति इति ? सा युवतिः सर्पदंशनेन दिवं गता । युवकः 
भारतस्य तत्‌ स्थानं किं, यत्र च शिव- शोकतप्तः जातः । प्रमदेवतायाः साहाय्येन 
लिद्खं क्रचित्‌ स्वयम्‌ उद्धवति, पुनश्च स मृत्युलोक गत्वा स्वस्य प्रियाम्‌ र 
क्रचित्‌ स्वयम्‌ अदृश्यतां गच्छति ? अन्विष्टवान्‌ । तस्य प्रयलम्‌ अनुराग- 
इ. मरणानन्तरम्‌ अस्माकं॑चैतन्यं क॒ गभीरता च दृष्ट्रा सन्तुष्टः मृत्युदेवः तदीयस्य 
गच्छति इत्येतत्‌ रहस्यं यमराजतः एव आयुषः अर्धभागं तस्यै द्रा ताणुमे 


आ 


कु. 





ज्ञातवान्‌ बालकः कः ? उज्जीवितवान्‌ । ततः तौ सुखेन 
ई. प्राचीनभारतस्य नास्तिकदर्शनानां त्रीणि वैवाहिकजीवनं यापितवन्तौ । 
नामानि कानि ? एतस्यां कथायां प्रस्तुतः परः+ ` 


उ. नूतनस्य मतस्य आरम्भं कृत्वा अपि युवकः कः ? युवतिश्च का ? | 
लोकप्रियता प्राप्तुम्‌ अशक्तः राजा कः ? 


अक्टोबर्‌ - २००० ३९ 





विकित्साक्रमः 


मन्तपुरनामके ग्रामे विवेकवर्धनः नाम 
वेद्यः निवसति स्म । समर्थः चिकित्सकः 
इति तस्य कीर्तिः सर्वत्र प्रसृता आसीत्‌ । 
राज्यस्य सुदूरग्रामेभ्यः अपि जनाः चिकित्सार्थं 
तस्य गृहम्‌ आगच्छन्ति स्म । 
प्रतिदिनं प्रातः सः जनानां चिकित्सां 
करोति स्म । अपराह्ने च शिष्यान्‌ आयुर्वेद- 
शास्त्रे बोधयति स्म । 
ये रोगिणः चिकित्सार्थं तत्समीपम्‌ 
आगच्छन्ति स्म ते सर्वे सन्तोषेण एव 
चिकित्साशुल्कं दत्वा गच्छन्ति स्म । यतः 
विवेकवर्धनेन दत्तम्‌ ओषधं निश्चयेन रोगं 
निवारयति स्म । 
एकदा कश्चन रोगी चिकित्सार्थं तस्य 
समीपम्‌ आगतवान्‌ । वैद्यः तं पृष्टवान्‌ - 
' "ह्यः रात्रो किं खादितं भवता ?'' इति । 
रोगी अवदत्‌ - ' "यवागूः पलाण्डुखण्डेः 
सह सेविता'' इति । 


“एवम्‌ !'" इति उक्त्वा योग्यम्‌ ओषधं 
दत्तवा चिकित्साशुल्कत्वेन रूप्यकद्रयं ततः 
स्वीकृतवान्‌ वेद्यः । 

अपरः रोगी यदा आगतः तम्‌ अपि 
अपृच्छत्‌ वैद्यः - “ह्यः रात्रौ कः आहारः 
सेवितः भवता ?'' इति । 

““भोजने अन्नं, सुपः, व्यञ्जनं च आसीत्‌ । 
पायसम्‌ अपि आसीत्‌ भोजने । भोजनोत्तरम्‌ 
एकम्‌ आग्रफलं खादितं मया'' इति अवदत्‌ 
रोगी । 

तस्मै ओषधं दत्वा ततः दश रूप्यकाणि 
शुल्कत्वेन स्वीकृतवान्‌ वैद्यः । रोगी ससन्तोषं 
तावत्‌ धनं दत्वा निर्गतवान्‌ । 

ततः तृतीयः रोगी आगतवान्‌ । तम्‌ अपि 
पृष्टवान्‌ वेद्यः - “भवता ह्यः रात्रौ किं 
सेवितम्‌ ?'' इति । 

"ह्यः रात्रो मया अजमांसनिर्मितं भक्षय 
सेवितम्‌ । मत्स्याः च खादिताः । किञ्चित्‌ 


मद्यं च सेवितम्‌ ' ' इति अवदत्‌ रोगी । 

तस्मे अपि यथायोग्यम्‌ ओषधं दत्वा 
शरल्कत्वेन विंशतिं रूप्यकाणि स्वीकृतवान्‌ 
वेद्यः । रोगी ससन्तोषं तावत्‌ धनं दत्वा 
निर्गतवान्‌ । 

वेद्यस्य पारे एव उपविष्टः सुहत्‌ नारायणः 
एतत्सर्वं कुतूहलेन परिशीलयन्‌ आसीत्‌ । 
वेद्यस्य चिकित्साक्रमः तस्मै अरोचत । किन्तु 
वेद्यः एकैकम्‌ अपि रोगिणं ~ "हयः रात्रौ किं 
सेवितम्‌ ?' इति किमर्थं पृच्छति इति तेन न 
ज्ञातम्‌ । 

सर्वेषां रोगिणां निर्गमनस्य अनन्तरं सः 
वेद्यं तस्य कारणं पृष्टवान्‌ । तदा वेद्यः 
मन्दहासपूर्वकम्‌ उक्तवान्‌ - ““गतदिनस्य 
भोजनस्य विषये प्रश्रं पृष्टरा अहं रोगिणः 
अर्थस्थितिं जानामि । तत्तस्य आर्थिकस्तरम्‌ 
अवगत्य चिकित्साशुल्कं सूचयामि । अतः 
मया सुचितं चिकित्साशुल्कं सन्तोषेण दत्तवा 
गच्छन्ति रोगिणः । ` 

तावदेव न, रोगी किं सेवितवान्‌ इति 
यदा ज्ञायते तदा तस्य आहारपद्धतिः, ततः 
रोगस्य कारणं चापि ज्ञायते । आहार- 


^ 

विहारादीनाम्‌ असंयमतः एव बहवः रोगाः 
उत्पद्यन्ते । निर्धनानां रोगाः पोषकाहाराभावतः 
भवन्ति । धनिकानां रोगाः अधिकाहार- 
सेवनतः अजीर्णतः च भवन्ति प्रायः | 

रोगस्य अपरम्‌ अपि कारणं भवति 
आहारांशानां कुमिश्रणम्‌ । बहवः न जानन्ति 
यत्‌ केन सह किं सेवनीयम्‌ इति । क्षीरस्य 
पानात्‌ पूर्वम्‌ अनन्तरं वा लवणांशाहारस्य 
मांसमदिरादीनां वा सेवनं न युक्तम्‌ । 
आहारस्य कुमिश्रणेन आहारः विषायते । 
ततः रोगाः उत्पद्यन्ते । 

ऋतुम्‌ अनुसृत्य अपि आहारः सेवनीयः 
भवति । कस्याम्‌ ऋतौ कः आहारः सेवनीयः, 
कीदृशः आहारः त्याज्यः इति आयुर्वेदग्रन्थे 
उक्तम्‌ अस्ति । अतः ऋतुचर्या अवश्यं 
पालनीया । एवम्‌ आहारसेवनक्रमस्य ज्ञानं 
चिकित्सायां नितराम्‌ उपकरोति । अतः एव 
मया दत्तम्‌ ओषधं सर्वदा फलं ददाति एव'' 
इति । 

विवेकवर्धनस्य चिकित्साक्रमं ष्टा 
नारायणः नितरां सन्तुष्टः । सः तं बहुधा 
अभिनन्दितवान्‌ । 

कथासमाप्तिं संसूच्य पुरस्कारः प्राप्यताम्‌ 
(2 - ~> स्पर्धा 1 

अथः एकस्याः कथायाः आरम्भः दत्तः अस्ति । उत्तमां कथां रचयितुं अपेक्षितानि उपादानकारणानि सर्वाणि 

। ताति उपयुज्य कथायाः पूर्णः आकारः परिकल्पनीयः भवद्धिः । कथासमाप्तेः विभिन्नान्‌ प्रकारान्‌ चिन्तयित्वा 
योग्यां चित्वा लिखन्तु । योग्या शीर्षिका अपि देया । स्मर्तव्यम्‌ अत्र यत्‌ कथाशेषः ९4५०-२०० शब्दैः एव 
रचनीयः । चितायै रचनायै पुरस्कारः दास्यते । सा कथा पत्रिकायां प्रकाशयिष्यते च । एतस्यां स्यक्यां बालाः एव 
भागं गरहीदुम्‌ अर्हन्ति, न ज्येष्ठाः । कथया सह नाम, सङ्केतं, वयः, कक्ष्यां, विद्यालयनाम पत्रालयसङ्खयां (ण । 
वर विलिख्य - चन्दमामा (संस्कृतम्‌), अक्षरम्‌, ८ उपमार्गः, गिरिनिगरम्‌, बेङ्गलूर - ५६० ०८५ इत्वेतस्मै ं 


(त्रा 


प्रेषयन्त । कथारचनायां ज्येष्ठेभ्यः वयं न अवराः इत्येतत्‌ बालैः प्रमाणीकरणीयम्‌ अस्ति / अतः कथारचनार्थ 


साहाय्यं सर्वथा मास्तु । 
गुरुकुलस्य केचन छात्राः विद्याभ्यासं समाप्य 
प्रति गन्तुं सन्नाहं कुर्वन्तः आसन्‌ । प्रस्थानसमये 
सर्वे गुरु प्रणम्य आशीर्वादं प्राप्तवन्तः । अन्ते 
राजारामः अपि नमस्कारं कृतवान्‌ । सः अन्ये च्छात्राः 
र विद्याभ्यासे विशोषसिद्धिं दर्शयितुं न शक्तः 
मीत्‌ । तथापि गुणैः सः गुरोः हदयं जितवान्‌ 
तै = । 
" "वत्स ! गुणेन भवान्‌ सर्वान्‌ अतिशेते । तथापि 
मवन्तं पण्डितं कर्तुं मया न शक्तम्‌"* इति अवदत्‌ 
दैवः । 
''आचार्यवर्य । अत्र दोषः मम एव । मन्दमतित्व- 
णतः अहं भवतः योग्यः शिष्यः न जातः । तथापि 
वतः आशीर्वदस्य बलेन तादृशीं योग्यतां प्राप्तु 


प्रयत्नं करिष्यामि ' ' इति अवदत्‌ राजारामः । | 


"मम आशीर्वादः अस्ति एव । जीवने सफलतां 
प्राप्तु त्रीन्‌ नियमान्‌ अहं वदिष्यामि । 
"लक्ष्यसिद्धिपर्यन्तं प्रयासः न परित्यक्तव्यः' इति 
प्रथमः नियमः । “उत्तरप्रापतिपर्यन्तं निरन्तरं प्रश्राः 
करणीयाः" इति द्वितीयः नियमः । “कस्यचित्‌ 
चिन्तनस्य क्रियान्वयनात्‌ पूर्वं पुनश्चिन्तनं करणीयम्‌! 
इति तृतीयः नियमः । एतान्‌ त्रीन्‌ नियमान्‌ यदि 
भवान्‌ सम्यक पालयेत्‌ तर्हिं निश्चयेन 
जीवनपरीक्षायाम्‌ उत्तीर्णः भवेत्‌'' इति उक्तवान्‌ 
गुरुदेव 1 

गुरोः उपदेशम्‌ आशीर्वादं च प्राप्य स्वभाग्यस्य 
अन्वेषणार्थं ततः निर्गतवान्‌ राजारामः । 


किं सः अग्रे साफल्वं प्राणोत्‌ 2 यदि साफल्यं प्राप्तं स्यात्‌ तर्हि सः तेषां नियमानाम्‌ उपयोगं कथं 
कृतवान्‌ स्यात्‌ 2 कथायाः उत्तरार्थ लिखित्वा अक्टोबरमासस्य ३० दिनाङ्कतः पर्व प्रेषयन्तु । 


पुरस्कृता रचना नवम्बर्सश्चिकायवा प्रकाशयिष्यते । 


- सम्पादकं 


सप्टेम्बर्‌ - २००० अद्ध प्रकाशितानां प्रश्नानाम्‌ उत्तराणि 


१. अ. महावीरः जिनः, गौतमबुद्धश्च । 
आ. पालीभाषया । 
इ. अर्धमागधीभाषया । 
ई. त्रिपिटिकाः । 

२. उज्जैनराजः भर्तृहरिः । राज्ञया: नाम पिङ्घला इति । 

चन्दमामा 





ठ स्मिंश्चित्‌ ग्रामे वासवः नाम कश्चन 
पलाण्डुविक्रेता वसति स्म । एकस्मिन्‌ 
दिने मार्गे गच्छन्‌ सः कलहं कुर्वन्तौ द्धौ 
दृष्टवान्‌ । कलहनिवारणं तस्य प्रवृत्तिषु 
अन्यतमम्‌ आसीत्‌ । अतः सः कलहाय- 
मानयोः समीपं गत्वा पृष्टवान्‌ - ' "किं प्रचलति 
अत्र ? मार्गे किमर्थं कलहः क्रियते 2 ' इति । 

कलहायमानयोः अन्यतरः र्धः उक्तवान्‌ 
- “'यस्मिन्‌ ग्रामे मम श्वशुरगृहमस्ति तत्रैव 
मणेः एतस्य अपि अस्ति । केभ्यश्चित्‌ 
मासेभ्यः पूर्वं मम श्यालः एतस्मै सहस्रं 
रूप्यकाणि ऋणरूपेण दत्त्वा सूचितवान्‌ 
आसीत्‌ यत्‌ तत्‌ धनं मह्यं दातव्यम्‌ इति । 
किन्तु एषः तं विषयं पूर्णतः विस्मृतवान्‌ । 
दिनद्रयात्‌ पूर्वं मम श्यालः पृष्टवान्‌ यत्‌ मणये 
मया दत्तं धनं तेन प्रत्यर्पितं किम्‌ ? इति । 
तदा अह वृत्तान्तं ज्ञातवान्‌ । इदानीम्‌ अहं 


वृद्धिसमेतं धनं पृच्छन्‌ अस्मि । किन्तु एषः 
वञ्चकः दातुं न इच्छति" इति । 

तदा मणिः हस्तौ योजयित्वा विनयेन 
उक्तवान्‌ - ""महोदय, अहं रदस्य श्यालात्‌ 
सहस्र रूप्यकाणि स्वीकृतवान्‌ इति तु सत्यम्‌ । 
गृहस्य समस्यासु व्यग्रः अहं रद्धम्‌ एतं विषयं 
वक्तु विस्मृतवान्‌ । एषः इदानीं वृद्धिसमेतं 
पृच्छन्‌ अस्ति । अत्र वृद्धेः प्रश्रः न उचितः । 
अहं विस्मरणनिमित्त क्षमां प्रार्थये । सहस्रं 
रूप्यकाणि तु कालान्तरे प्रत्यर्पयितुं सिद्धः 
अस्मि" इति 

"दशाना विष्टातेः वा रूप्यकाणां व्यवहारः 
न एषः, अपि तु सहस्ररूप्यकाणाम्‌ । अतः 
किं क्षमायाचनेन 2?" इति पृष्टवान्‌ रद्धः । 

"भोः रदं, दातव्यस्य धनस्य परिमाणस्य, 
विस्मरणशीलतायाः च न कोऽपि सम्बन्धः । 
शतरूप्यकाणां दानस्य यथा तथैव लक्ष- 


रूप्यकाणां कोटिरूप्यकाणां वा दानस्यापि 
विस्मरणं भवितुम्‌ अर्हति एव । विस्मरण- 
शीलता मनुष्यस्य कश्चन स्वाभाविकः दोषः । 
मम एव विषयं स्वीकरोतु । अद्य प्रातः 
स्नानसमये कण्ठहारं कूपस्य भित्तौ 
स्थापितवान्‌ अहं तस्य स्वीकरणं विस्मृतवान्‌ । 
इदानीं मध्येमार्गं तत्‌ स्मृतवान्‌ अहम्‌ । 
द्विसहस्राधिकरूप्यकात्मकं मूल्यं तस्य । 
कण्ठहारं भवान्‌ कूपसमीपे स्थापयित्वा तस्य 
आनयनं किमर्थं विस्मृतवान्‌ इति यदि कश्चित्‌ 
पृच्छेत्‌ तहिं अहं किम्‌ उत्तरं दातु 
शक्नुयाम्‌ 2" इति उक्तवान्‌ वासवः । 

एवं सः रद्धं मणि च कथचचित्‌ सान्त्वयित्वा 
कलहस्य निवारणं कृत्वा ततः स्वकार्यार्थं 
निर्गतवान्‌ । किञ्चित्समयानन्तरं वासवः यदा 
गृहम्‌ आगतवान्‌ तदा तस्य पत्नी पृष्टवती - 
"भवतः कण्ठहारः कुत्र अस्ति 2'' इति । 

" “प्रातः स्नानसमये कूपस्य पार्शे 
स्थापितवान्‌ आसम्‌ । तत्रैव स्यात्‌'' इति 
वासवः उक्तवान्‌ । 

“ "इदानीं पञ्चदशानिमेषेभ्यः पूर्वं कच्चित्‌ 





आगत्य भवता सूचितम्‌ इति उक्त्वा कूपस्य 
समीपे स्थितं कण्ठहारम्‌ इतः नीतवान्‌ ' 
इति पत्नी खेदेन उक्तवती । 

वासवः चिन्तितवान्‌ यत्‌ जनसमूहस्थः 
कच्चित्‌ चतुरः मम वचनं श्रुत्वा अनुचितं लाभं 
स्वीकृतवान्‌ अस्ति इति । 

सः दुःखितः भूत्वा चिन्तनम्‌ आरब्धवान्‌ 
- “मणेः विस्मरणशीलताकारणतः रद्धस्य 
कापि हानिः न जाता । परं मम विस्मरण- 
शीलताकारणतः मम एव द्विसहस्ररूप्यकाणां 
हानिः जाता' इति । - 

तावता कश्चन युवकः तत्समीपम्‌ आगत्य 
- ““मंहाशय, अहं रङ्खस्य सेवकस्य पुत्रः । 
अद्य कलहनिवारणसमये भवान्‌ सर्वेषां पुरतः 
स्वविस्मरणशीलताम्‌ अद्धीकृतवान्‌ । भवता 
कण्ठहारः कूपस्य समीपे त्यक्तः वान वा 
इति परीक्षितुं मम स्वामी मां प्रेषितवान्‌ । 
असत्यम्‌ उक्त्वा मया भवतः पत्नीतः हारः 
नीतः । एषः एव सः भवतः हारः' ' इति 
उक्त्वा वासवस्य हस्ते हारं स्थापयित्वा धावन्‌ 
ततः निर्गतवान्‌ । 

कोरवपक्षीया 


| नन्तरदिने प्रातः 

अश्रत्थाम-कृ प-शल्याः पाण्डव- 
पक्षीयाभ्याम्‌ अभिमन्यु-धृष्टद्युम्नाभ्यां सह 
युद्धम्‌ आरब्धवन्तः । एतदनन्तरं दुर्योधनपुत्रस्य 
लक्ष्मणस्य अभिमन्योः च घोरं युद्धम्‌ 
आरब्धम्‌ । एतसििन्‌ युद्धे लक्ष्मणस्य पराजय- 
सम्भावना यदा ज्ञाता तदा दुर्योधनः अन्ये च 
अभिमन्युम्‌ आक्रान्तवन्तः । तथापि अल्पाम्‌ 
अपि भीतिम्‌ अप्राप्य अभिमन्युः युद्धम्‌ 
अनुवर्तितवान्‌ । अत्रान्तरे तस्य साहाय्यार्थम्‌ 
अर्जुनः आगतवान्‌ । एतत्‌ दृष्टा लक्ष्मणस्य 
साहाय्यार्थम्‌ भीष्मद्रोणादयः महारथिनः 
उपस्थिताः । एतदवसरे अर्जुनं सम्मुखीकर्तुं 

कोऽपि न शक्तवान्‌ । अर्जुनः प्रलयकालिक- 
रुद्रः टव व्यवहरन्‌ शत्रुसंहारे निमग्नः आसीत्‌ । 
एतत्‌ दृष्टा कौरवसेनायाः बहवः योद्धारः 
पलायितवन्तः । केचन च मरणं प्राप्तवन्तः । 

तदा भीष्मः द्रोणम्‌ अवदत्‌ - "महता 
शौर्येण युद्धं कुर्वतः अर्जुनस्य सम्मुखीकरणं 
नितरा कष्टकरम्‌ । तस्मात्‌ भीतां पलायनरताम्‌ 
अस्मत्सेनाम्‌ अद्य वयं प्रायः प्रत्यानेतुं न 
शक्नुयाम । सूर्यास्तः तु कथञ्चित्‌ आसन्नः 
इव । अतः अद्यतनयुद्धस्य समाप्तिम्‌ 
उद्धोषयाम '' इति । 

तृतीयदिने कौरवसेनया गरुडब्युहः 
रचितः । पाण्डवसेना च अर्धचन्द्रव्युहरूपेण 

अतिष्ठत्‌ । यदा युद्धम्‌ आरब्धं तदा दुर्योधनः 
स्वस्य रथं सेनां च घटोत्कचं लक्ष्यीकृत्य अग्रे 
अनयत्‌ । भीष्मः द्रोणः चापि शौर्येण 
आक्रमणम्‌ आरब्धवन्तौ । अभिमन्युः 
सात्यकिश्च शकुनिं सम्मुखीकृतवन्तो । अर्जुनः 
एतस्मिन्‌ अपि दिने कोरवसेनायाः नाशने 
उद्युक्तः जातः । भीष्मः द्रोणः च अर्जुनम्‌ 
अनुकुर्वन्तौ इव पाण्डवसेनाया नाशनम्‌ 
आरब्धवन्तौ । घटोत्कचः भीमः च सम्भूय 
कोौरवसेनायाः दूरप्रषणार्थं प्रयासम्‌ आरब्ध- 
. वन्तौ । पलायमानां स्वसेनां निरोद्धुं भीष्मः 
द्रोणश्चापि न शक्तो । किन्तु दुर्योधनः तत्कार्यं 
साधितवान्‌ । वेगेन अग्रे गच्छन्तीं दुर्योधनसेनां 
दृष्टा पलायमाने सैन्ये लज्जा उत्पन्ना । अतः 
तत्रत्याः सरवे पुनरपि युद्धे प्रवृत्ताः जाताः । 

तदा दुर्योधनः भीष्मसमीपं गत्वा क्रोध- 
मिश्रितस्वरेण अवदत्‌ - "*आर्य ! रणरं 
भवति उपस्थिते अपि अस्माकं सेना पलायते 
यत्‌ तस्मादपि अधिकः अपमानकरः विषयः 
अन्यः कः स्यात्‌ ? पाण्डवानां विषये भवतः 
सहानुभूतिः दया च अद्यापि न अपगता । 
पाण्डुपुत्रः, सात्यकिना, धृष्टद्युम्नेन च सह 
अहं युद्धं न करोमि इति भवता किमर्थम्‌ 
उक्तम्‌ ? भवादृशाः अपि पूर्णसामर्थ्यम्‌ 
उपयुज्य युद्धं यदि न कुर्युः तहिं मम पक्षस्य 
कावा गतिः स्यात्‌ ? भवतां शक्तिसामर्थ्येषु 
विश्वस्य एव खलु मया युद्धनिर्णयः कृतः 2 
किम्‌ एतत्‌ विस्मृतं भवद्भिः ?' ' इति । 

एतत्‌ श्रुत्वा क्रुद्धः अपि भीष्मः विषाद- 
मिश्रितस्वरेण अवदत्‌ ~ “"पाण्डवान्‌ जेतुम्‌ 
इन्द्रः देवसेना वापि असमर्थः इति मया पूर्वम्‌ 
एव उक्तम्‌ । अहं वृद्धः अस्मि । शोर्यप्रदशनि 
मया कदापि प्रमादः न कृतः । तथापि 
भवन्मुखात्‌ एतादृशानि वचनानि आगच्छन्ति, 
यत्‌ तत्‌ तु दौभग्याय । आस्तां तावत्‌, मम 
शौर्य भवान्‌ भवत्पक्षसमर्थकाः च सकृत्‌ 
पश्यन्तु तावत्‌" * इति । 

एतावत्‌ उक्त्वा सः क्रोधेन तपन्‌ पाण्डव- 
सैन्यं क्रूरतया दण्डयन्‌ अग्रे गतवान्‌ । 
दुर्योधनसेना तेन सह आसीत्‌ एव । तस्मिन्‌ 
दिने भीष्मस्य पुरतः आगताः सर्वेऽपि सैनिकाः 
व्रणिताः सन्तः एव प्रतिगताः । पाण्डवानां 
सैन्यं सहस्रशः खण्डैः विभक्तम्‌ अभवत्‌ । 
कृष्णार्जुनौ अपि भीष्मस्य संहारकार्यम्‌ 
अवरोद्धुम्‌ असमर्थो जातो । 

भयेन पलायमानान्‌ सेनिकान्‌ दृष्ट्रा कृष्णः 

अवदत्‌ - "अर्जुन ! स्वसामर्थ्यं प्रदर्शयितुम्‌ 
अयं सुयोग्यः कालः भवतः । सम्मुखम्‌ 
आगतान्‌ सर्वान्‌ कौरववीरान्‌ संहरिष्यामि इति 
भवान्‌ पूर्वम्‌ उक्तवान्‌ आसीत्‌ । भीष्मं दृष्टा 
सर्वे सेनिकाः कालसुद्रस्य दर्शनात्‌ इव भीताः 
सन्ति । एतस्मिन्‌ अवसरे भवता साहसं 
दर्शनीयम्‌ ' ' इति । 

"हे कृष्ण } मम रथं भीष्मसमीपं नयतु । 
तं वृद्धं परलोकं गमयिष्यामि" ' इति उक्तवान्‌ 
अर्जुनः । कृष्णः तथैव कृतवान्‌ । 

भीष्मः यदा दृष्टिगोचरः जातः तदा अर्जुनः 
धनुषि बाणं संयोज्य प्रेरितवान्‌ । तस्मात्‌ 
भीष्मस्य धनुः भग्नम्‌ । भीष्मः मन्दहास- 
पूर्वकम्‌ अपरं धनुः उन्नीय युद्धार्थं सन्नद्धः 
जातः । उभयोः अपि घोरं युद्धम्‌ आरब्धम्‌ । 
तथापि कृष्णस्य मनसि अभासत यत्‌ अर्जुनः 
उत्साहेन युद्धं कुर्वन्‌ नास्ति इति । सः 
अचिन्तयत्‌ - "यदि अर्जुनः भीष्मविषये एवम्‌ 

एव आदरं प्रदर्शयेत्‌ तर्हिं पाण्डवसेना अचिरात्‌ 
एव नष्टा भवेत्‌ । तदा मया एव कवचादिकं 
धृत्वा भीष्मादीनां वधं कृत्वा पाण्डवपक्षः 
संरक्षणीयः स्यात्‌" इति । 

अत्रान्तरे कौरववीराः अर्जुनं परितः स्थित्वा 
आक्रमणम्‌ आरब्धवन्तः । तदा सात्यकिः 
अर्जुनस्य साहाय्यार्थम्‌ आगतः । सः धावतः 
सैनिकान्‌ उच्चस्वरेण आज्ञापयत्‌ - "भो भोः 
सैनिकाः, तिष्ठन्तु ' इति । 

एतत्‌ ष्टा कृष्णः सात्यकिम्‌ अवदत्‌ - 
' सात्यके ! ये पलायनं कर्तुम्‌ इच्छन्ति ते 
कुर्वन्तु नाम । एषोऽहं भीष्मद्रोणादीन्‌ कौरव- 
वीरान्‌ सर्वान्‌ चक्रायुधेन हत्वा युधिष्ठिरस्य 
पदराभिषेकं निर्वर्तविष्यामि'' इति । 

एतावत्‌ उक्त्वा कृष्णः चक्रायुधम्‌ उन्नीय 
अश्वानां खलीनं परित्यज्य रथात्‌ अवतीर्य 
भूमो अतिष्ठत्‌ । चक्रायुधं प्रयोक्तुम्‌ उद्युक्तं 
कृष्णं भीष्मः शान्तस्वरेण अवदत्‌ - 

"आगच्छतु कृष्ण ! भवतः हस्तात्‌ मरणतः 
मम यशः आदरः च वर्धिष्यते" ' इति । 

तदा कृष्णः अवदत्‌ - "'अद्य प्रजानां 
नाशनं यत्‌ प्रचलति तस्य कारणं भवान्‌ एव । 
दुर्योधनः यदा वश्चनया द्यूते मग्नः आसीत्‌ 
तदा भवता सः न निवारितः, इदानीं च तस्य 
रक्षणार्थं महान्‌ प्रयासः विधीयते । सः 
वंशाद्रोही भवतः वचनं न पालयति । तथापि 
किमर्थं सः न परित्यज्यते भवता ?"' इति । 

' “राजा तु प्रत्यक्षदेवता खलु ?' - भीष्मः 
अवदत्‌ । | 

' किं यादवैः कंसः न परित्यक्तः ? यस्य 
बुद्धिः विपरीता भवति तस्य विनाशः 
निश्चितः । तादृशस्य त्यागः एव उचितः ' ' इति 
अवदत्‌ कृष्णः । 


चन्दमामा 


देल 


अत्रान्तरे अर्जुनः रथात्‌ अवतीर्य कृष्णस्य 
हस्तौ गृहीत्वा अवदत्‌ - "कृष्ण । शान्तः 
भवतु कृपया । भवतः ऋते पाण्डवानां 
संरक्षकः नास्ति अन्यः । मया यत्‌ प्रतिज्ञातं 
तत्‌ करिष्यते एव । अहं मित्राणां बन्धूनां 
सहोदराणां च नाम्ना प्रतिजाने यत्‌ सर्वेषां 
कौरवाणां नाशनं करिष्यामि एव इति" ' इति । ` 

एतत्‌ श्रुत्वा सन्तुष्टः कृष्णः सुदर्शन- 
प्रयो गचिन्तनं परित्यज्य प्रतिगत्य रथे 
उपविष्टवान्‌ । खलीनानि हस्ते गृहीत्वा 
शङ्कनादं कृतवान्‌ सः । अनन्तरक्षणे एव 
अर्जुनः घोरं युद्धम्‌ आरब्धवान्‌ । भीष्मः, 
भूरिश्रवाः, शकुनिः इत्यादयः तस्य बाणेः 
आहताः अभवन्‌ । अर्जुनस्य बाणानां प्रहारतः 
बहूनां रथाः विनष्टाः । अश्वगजादयः च 
व्रणिताः जाताः । 

अचिरात्‌ एव विराटद्वुपदादयः अपि 
अर्जुनस्य साहाय्यार्थम्‌ आगताः । समग्र 
रणरद्ं शवानां राशिभिः पूर्णं जातम्‌ । 
रक्तप्रवाहः एव तत्र दृष्टः । अर्जुनः ेनद्रास््र- 
प्रयोगं कृत्वा भीष्म-द्रोण-दुर्योधनादीन्‌, कौरव- 
पक्षीयान्‌ असङ्कयान्‌ सैनिकान्‌ च व्रणितान्‌ 
कृतवान्‌ । पाण्डवपक्षस्य विजयः घोषितः । 

तस्मिन्‌ दिने अर्जुनः स्वस्य अपूर्वं पराक्रमं 
प्रदश््य कौरवाणां मुखे चिन्तारेखां जनितवान्‌ । 
युधिष्ठिरः तस्य दिनस्य युद्धस्य समाप्तिं 
घोषयित्वा शिबिरं प्रतिगतवान्‌ । 

चतुर्थे दिने कौरवसेनाधिपतिः भीष्मः 
महता क्रोधेन एव रणरद्धं प्रविष्टवान्‌ । 
दुर्योधनः, भीष्मः, बाह्लीकः इत्यादयः तम्‌ 
अनुसृतवन्तः । तस्मिन्‌ दिने पाण्डवसेनाया 

अग्रणीत्वम्‌ अर्जुनः निर्वहन्‌ आसीत्‌ । 


भीप्मर्जुनयोः नायकत्वेन युक्ते कौरव- 


पाण्डवसैन्ये युद्धस्य आरम्भम्‌ अकुरुताम्‌ । 
द्रोणः, कृपः, शल्यः, विविंशतिः, दुर्योधनः, 
अन्ये केचन कौरववीराश्च सम्भूय अर्जुनम्‌ 
आक्रान्तवन्तः । अत्रान्तरे अभिमन्युः तत्र 
आगत्य तान्‌ सर्वान्‌ सम्मुखीकृतवान्‌ । 
अर्जुनाभिमन्युसाहाय्यार्थं धृष्टद्युम्नः अग्र 
आगतवान्‌ । सः सांयमनाकमस्य पुत्र 
बाणप्रहारेण मारितवान्‌ । 

ततः शल्यः धृष्टद्युम्नस्य सम्मुखी- 
करणार्थम्‌ आगतः । उभयोः अपि घोरं युद्धं 
प्रवृत्तम्‌ । घण्टानन्तरम्‌ अभिमन्युः शल्येन 
सह युद्धम्‌ आरब्धवान्‌ । तदा शल्यस्य 
साहाय्यार्थम्‌ आगताः दुर्योधनः, दुश्शासनः, 
दुर्धर्षणः, दुस्सहः, दुर्मुखः, चित्रसेनः इत्यादयः 
वीराः सम्भूय अभिमन्योः उपरि आक्रमणं 
कृतवन्तः । तदा भीमः, धृष्टद्युम्नः, 
उपपाण्डवाः, नकुलः, सहदेवः इत्यादयः 
अभिमन्योः साहाय्यार्थम्‌ आगताः । उभयोः 
अपि पक्षयोः घोरं युद्धं प्रवृत्तम्‌ । 

एतस्मिन्‌ युद्धे भीमः गदाम्‌ उन्नीय 
शाल्याभिमुखं गतवान्‌ । एतत्‌ दृष्ट्रा दुर्योधनः 
गजसेनाम्‌ अग्रे प्रेरितवान्‌ । भीमः सिंहगर्जनं 
कुर्वन्‌ रथात्‌ अवतीर्य गदां भ्रामयन्‌ गजानां 
वधम्‌ आरब्धवान्‌ । अन्ये पाण्डवपक्षीयाः 
वीराः तस्य पृष्ठतः तिष्ठन्तः तस्य साहाय्यं 
कृतवन्तः । एतस्मिन्‌ युद्धे अनेके गजाः, 
गजारूढाः वीराः च मारिताः अभवन्‌ । 

सा गजसेना मागधीया । स्वसैन्यस्य नाशनं 
दृष्टा क्रुद्धः मागधः एेरावतसदृशं गजम्‌ आरुह्य 

अभिमन्युसमीपम्‌ आगतवान्‌ । अभिमन्युः 
तस्य गजं व्रणितं कृत्वा मागधं बाणप्रहारेः 
मारितवान्‌ । भीमः तु गदाप्रहारेण निरन्तरं 
गजसेनां नाशयन्‌ आसीत्‌ । भीमस्य प्रहारात्‌ 
भीता गजसेना परिवृत्य धावन्ती बहूनां 
कौरवसैनिकानां मरणस्य कारणं जाता । 
एताम्‌ उभयविधहानिं रोद्धुं कृताः कौरवाणां 
सरवे प्रयलाः विफलाः । 

पाण्डववीरेषु अन्यतमः सात्यकिः महता 
पराक्रमेण युद्धं करोति स्म | तं सम्मुखीकर्तुं 
कोरवपक्षीयेषु कस्यापि धैर्यं न भवति स्म । 
अतः सः निरन्तरं कौरवसेनायाः नाशनम्‌ 
आरब्धवान्‌ । तदा भूरिश्रवाः सात्यकेः पुरतः 
आगत्य युद्धम्‌ आरब्धवान्‌ । किन्तु अल्पे 
एव काले सात्यकिः तं व्रणितं कृतवान्‌ । 

अतः भूरिश्रवाः ततः पलायितवान्‌ । 

तस्मिन्‌ दिने भीमस्य शौर्यं सर्वत्र विराजते 
स्म । सः धृतराष्टरपुत्रान्‌ सुषेण-जलसन्ध- 
वीरबाहु-भीमरथ-सुलोचनादीन्‌ एकैकशः 
मारितवान्‌ । तदा भीताः अन्ये धृतराष्ट्रपुत्राः 
भीताः सन्तः रणरद्ात्‌ पलायितवन्तः । 

एतत्‌ दृश्यं ष्ट्रा नितरां क्रुद्धः भीष्मः 
स्वपक्षीयान्‌ महारथिनः आज्ञापितवान्‌ - “सर्वे 
सम्भूय भीमम्‌ आक्रामन्तु" इति । एतत्‌ श्रुत्वा 
नरकासुरपुत्रः भगदत्तः एकं मदोन्मत्तं गजम्‌ 
आरुह्य भीमस्य दिशि गतवान्‌ । तदा 
अभिमन्युप्रभृतयः बाणवर्षणेन भगदत्तस्य 
गमनं निवारितवन्तः । एतदवसरे भगदत्तस्य 
गजः व्रणितः । तथापि गजम्‌ अग्रे प्रेरयन्‌ 
भीष्मसमीपं गतः भगदत्तः बाणप्रयोगेण एकेन 
भीमं विसंज्ञं कृतवान्‌ । 

एतत्‌ ष्टा क्रुद्धः घटोत्कचः स्वस्य गजम्‌ 
आरुह्य भगदत्तस्य दिशि गतवान्‌ । भगदत्त- 
घटोत्कचयोः युद्धे घटोत्कचस्य एव सामर्थ्यम्‌ 
अधिकं ष्टम्‌ । कौरवपक्षीयाः चिन्तितवन्तः 
यत्‌ अद्य भगदत्तस्य मरणं निश्चितम्‌ इति । 


अतः तस्य साहाय्यार्थं द्रोणदुर्यो धनादयः 





आगताः । घटोत्कचस्य साहाय्यार्थम्‌ अपि 
पाण्डववीराः आगतवन्तः । 

घटोत्कचस्य युद्धकोशलं ष्टा भीष्मः 
द्रोणम्‌ अवदत्‌ - '"एषः वीरः बालकः 
अपूर्वेण पौरुषेण युद्धं कुर्वन्‌ अस्ति । तस्य 
रक्षणार्थम्‌ अपि बहवः पाण्डवाः सन्ति । 
अस्मत्पक्षीयाः सर्वे श्रान्ताः सन्ति । अतः 
अद्यतनयुद्धस्य समाप्तिं घोषयाम'' इति । 

एषः प्रस्तावः सर्वँ; कौरवपक्षीयेः 
अद्धीकृतः । अतः घटोत्कचस्य पुरतः स्थिताः 
वीराः एकैकशः ततः निर्गताः । तदा पाण्डव- 
पक्षीयाः शङ्कनादं कृत्वा हषं प्रकटयन्तः 
स्वशिबिरं प्रतिगतवन्तः । सर्वेषां निर्गमनस्य 
अनन्तरं दुर्योधनः स्वभ्रातृणां मरणं संस्मरन्‌ 
अश्रूणि मोचधितवान्‌ । 

सञ्जयस्य मुखात्‌ युद्धस्य समग्रं विवरणं 
श्रुत्वा धृतराष्ट्रः अवदत्‌ - ' "सञ्जय । युद्धस्य 
परिणामं चिन्तयतः मम हृदयं कम्पते । मम 
पुत्राणां पराजयं मरणं वा अहं श्रोतुं सर्वथा 
न इच्छामि । अतः पाण्डवानां नाशः यथा 
स्यात्‌, मम पुत्राणां च विजयः यथा स्यात्‌ 
तथा कमपि उपायं सुचयतु कृपया'' इति । 








वं जयशीलः नाम कृषिकः आसीत्‌ । 
सः लोभी, निर्दयः च । तस्य गृहे 
एका कृष्णधेनुः आसीत्‌ । सा एकं सुन्दरं 
पुत्रं प्रसूतवती । तदा जयशीलः नितरां 
सन्तुष्टः । किन्तु सः मातुः क्षीरं पातुं तर्णकाय 
अवसरं न ददाति स्म । तस्याः समग्रं क्षीरं 
स्वयं दोग्धि स्म । अल्पे एव काले योग्यस्य 
आहारस्य अभावतः तर्णकः मृतः । जय- 
शीलः धैनुतः अधिकाधिकं क्षीरम्‌ इच्छति 
स्म । किन्तु धेन्वाः पोषणं न चिन्तयति स्म । 
एकदा रात्रिः आसन्ना चेदपि धेनुः न 
प्रत्यागता । कस्यापि धेनुः न दृश्यते चेत्‌ 
अन्वेषणव्यवस्था करणीया आसीत्‌ ग्राम- 
प्रमुखेण । अतः जयशीलः ग्रामप्रमुखं ष्टा 
उक्तवान्‌ ~ "मम धेनुः न दृश्यते" इति । 
ग्रामप्रमुखः जयशीलस्य धेन्वाः अन्वेषणार्थं 
भटान्‌ प्रेषितवान्‌ । ते सायद्खालाध्यन्तरे एकां 
कृष्णधेनुम्‌ आनीतवन्तः । 
'"एषा धेनुः किं भवतः ?'' इति अपृच्छत्‌ 


छव; मम स्वाम न 


ग्रामप्रमुखः । "एषा न मदीया" इति दर्शन- 
मात्रेण अवगतवान्‌ जयशीलः । यतः तदीया 
धेनुः कृशा आसीत्‌ । एषा तु दृढकाया पुष्टा 
सुन्दरी च आसीत्‌ । “एषा मया प्राप्तव्या 
एव ' इति विचिन्त्य जयशीलः अवदत्‌ - 
'"आम्‌ | एषा मदीया'' इति । 

ग्रामप्रमुखस्य अनुमतिं प्राप्य जयशीलः 
तां स्वगृहं नीतवान्‌ । उत्तमा धेनुः प्राप्ता इति 
सः नितरां सन्तुष्टः आसीत्‌ । तदीयः एषः 
सन्तोषः दीर्घकालं न अतिष्ठत्‌ । यतः एषा 
धेनुः क्षीरं न ददाति स्म । 

आत्मना अनुष्ठिता मूर्खता तेन अवगता । 
किन्तु किं वा कर्तुं शक्नुयात्‌ सः ? प्राम- 
प्रमुखस्य पुरतः सः स्वयम्‌ अद्धीकृतवान्‌ 
आसीत्‌ - एषा मम धेनुः इति । आत्मना 
उक्तं निराकर्तुम्‌ अशक्नुवन्‌ सः मौनम्‌ 
आश्रितवान्‌ । अनन्यगतिकः सः धेनुं गृहे तु 
स्थापितवान्‌ । किन्तु तस्यै योग्यम्‌ आहारं न 
दत्तवान्‌ । अतः अल्पे एव काले सा 


----------म----------- 


क्षीणकाया जाता । 

वस्तुतः सा धेनुः रणधीरस्य । यस्मिन्‌ 
दिने जयशीलस्य धेनुः नष्टा तस्मिन्‌ एव दिने 
रणधीरस्यापि धेनुः नष्टा । दिनद्रयानन्तरं सः 
ग्रामप्रमुखं ष्ट्रा उक्तवान्‌ - “मम धेनुः न 
दृष्यते" इति । 

ग्रामप्रमुखेण प्रेषिताः भटाः सर्वत्र अन्विष्य 
अन्ते जयशीलस्य कृशां धेनुं प्राप्तवन्तः । 
ताम्‌ एव आनीय ग्रामप्रमुखस्य पुरतः 
उपस्थापितवन्तः च । 

' "एषा धेनुः किं भवतः ?' ' इति रणधीरम्‌ 
अपृच्छत्‌ ग्रामप्रमुखः । 

दर्शनमात्रेण एव रणधीरः ज्ञातवान्‌ यत्‌ 
एषा धेनुः दुर्बलकाया चेदपि दुग्धदात्री इति । 
"योग्यः आहारः दत्तः चेत्‌ एषा अधिकक्षीरं 
दद्यात्‌" इति निश्चित्य सः ग्रामप्रमुखम्‌ अवदत्‌ 
- "आम्‌ । मम धेनुः एतादृशी एव आसीत्‌"! 
इति । | 

ग्रामप्रमुखः उक्तवान्‌ - ' "एवं तर्हिं एतां 
नयतु भवान्‌! ' इति । अतः तां गृहं नीत्वा 
रणधीरः योग्यम्‌ आहारादिकं दत्वा प्रीत्या 
तां पोषितवान्‌ । अल्पे एव काले धेन्वाः 
आकारः परिवृत्तः । सा पुष्टकाया जाता, 
अधिकक्षीरं दातुम्‌ अपि उद्युक्ता अभवत्‌ च । 
नूतनस्य स्वामिनः वात्सल्यपूर्णव्यवहारतः सा 
सन्तुष्टा आसीत्‌ । 

कानिचन दिनानि अतीतानि । अत्रान्तरे 
जयशीलः ज्ञातवान्‌ यत्‌ मम क्षीरदात्री धेनुः 
रणधीरगृहे अस्ति, सा च पुष्टकाया अपि 
जाता अस्ति इति । अतः सः ज्ञटिति 
रणधीरस्य गृहं गत्वा उक्तवान्‌ - ' “मित्र । 
प्रमादवशात्‌ भवतः धेनुः मम गृहम्‌ आगता, 
मम च धेनुः भवतः गृहे अस्ति । अतः कृपया 
मम धेनुं प्रत्यर्पयतु'' इति । 

"एषा धेनुः ग्रामप्रमुखेण महयं दत्ता । 
अतः यत्‌ वक्तव्यम्‌ अस्ति तत्‌ ग्रामप्रमुखम्‌ 





एव वदतु ' ' इति उक्तवान्‌ रणधीरः । 
जयरीलः ग्रामप्रमुखं दृष्ट्रा उक्तवान्‌ - 
' "आर्य । प्रमादवशात्‌ मम रणधीरस्य च 
धेनू परिवर्तति जाते । प्रवृत्तः दोषः यदा 
ज्ञातः तदैव अहं भवत्समीपम्‌ आगतः 
अस्मि । कृपया मम धेनुं प्रतिदापयतु' ' इति । 
ग्रामप्रमुखः जयशीलम्‌ आहूय अपृच्छत्‌ 
- '"जयशीलस्य वचनं किं सत्यम्‌ ?'' इति । 
तदा जयशीलः अवदत्‌ - “तेन उच्यमानं 
सत्यं स्यात्‌ नाम । किन्तु तत्समीपे स्थिता 
धेनुः दुर्बला अस्थिमात्रकाया च जाता अस्ति । 
अहम्‌ तु एतां योग्येन आहारेण पोषयित्वा 
पुष्टकायां कृतवान्‌ अस्मि । अतः यदि 
 जयशीलः स्वसमीपे स्थितां धेनुं पुष्टकायां 
कुर्यात्‌ तर्हिं अहं धेनुपरिवर्तनम्‌ अद्धी- 
करिष्यामि" ' इति । 
रणधीरस्य कथनं युक्तम्‌ एव इति ग्राम- 
प्रमुखः अवगतवान्‌ । अतः सः जयशीलम्‌ 
आज्ञापितवान्‌ ~ “मासाभ्यन्तरे भवता एषा 
धेनुः पुष्टकाया करणीया" इति । अनन्य- 
गतिकः जयशीलः गृहं गत्वा स्वगृहे स्थितां 
धेनुम्‌ उत्तमाहारदानेन सम्यक्‌ पोषितवान्‌ । 
मासानन्तरं तां ग्रामप्रमुखकार्यालयं प्रति 


आनीतवान्‌ च । रणधीरः अपि तस्मिन्‌ दिने 
स्वसमीपे स्थितां धेनुं तत्र आनीतवान्‌ । 

"इदानीं भवान्‌ स्वधेनुं नेतुम्‌ अर्हति ' इति 
जयशीलम्‌ उक्तवान्‌ ग्रामप्रमुखः । एतत्‌ श्रुत्वा 
सन्तुष्टः जयशीलः पुष्टकायां धेनु नेतुम्‌ अग्र 
गतवान्‌ । किन्तु धेनुः तेन सह गमनं 
निराकृतवती । जयशीलेन पुनरपि प्रयलः 
कृतः। तथापि धेनुः अग्रे पदं न अस्थापयत्‌ । 
तदा क्रुद्धः जयशीलः हस्तेन बलात्‌ तां 
प्रहतवान्‌ । एतस्मात्‌ क्रुद्धा सा क्रोधेन 
शुद्धाभ्यां जयशीलं तुम्फितवती । जयशीलः 
वेदनया क्रन्दनं कृतवान्‌ । 

तदा ग्रामप्रमुखः निर्णयं श्रावितवान्‌ - 
''जयशील । यद्यपि एषा भवतः स्यात्‌, 
तथापि भवतः स्वामित्वं सा न इच्छति इति 
तु सुस्पष्टम्‌ । भवान्‌ पूर्वं तस्यै योग्यम्‌ आहारं 
न दत्तवान्‌ । अतः एव सा भवता सह आगमनं 
निराकृतवती । मासं यावत्‌ भवता इदानीं 
रणधीरस्य धेन्वाः पोषणं कृतम्‌ । अतः सा 
भवता सह आगमनम्‌ अद्धीकुर्यात्‌ । ताम्‌ 
एव गृहं नीत्वा योग्येन आहारदानेन पोषयतु । 
यदि सा पुनः पुत्रं प्रसूयेत तर्हिं भवता क्षीरं 
प्राप्येत ' ' इति । 

1) #/ | अल्पे एव काले पिशाचभयम्‌ 


अपगतम्‌ । किन्तु केचन ग्राम 
वासिनः ग्रामाधिकारिणः पुरतः 
समीएव्यवहरे दोषम्‌ आरेपितवन्तः । 


समीरः रात्रौ रक्षणका्यं करोति 
स्म रात्रौ ये मार्गे दृश्यन्ते । 
स्म तान्‌ गृहीत्वा भूतावास 
बन्धने स्थापयति स्म । प्रातः 
तान्‌ बन्धमुक्तान्‌ करोति ॥/ 
स्म| 












| अल्पे एव काले चोरभयम्‌ | 

| अपि अपगतम्‌ । ग्रामाधिकारी | 
समीरस्य प्रशंसां कृत्वा 
सम्माननं कृतवान्‌ । 


पयन्‌ भूतावामे 
शि 4 ने स्थापयति ? 













चत्‌ भतपरेतादयः न 
सन्ति इति । एतस्मात्‌ | 












[व पिता मरणसमये उक्तवान्‌ 
8६ | किशोरात्‌ ऋण- 





किन्तु महाल ण्ठाके ध्य :; तय | 
पीड्यमानाः स्मः । ततः किम्‌। 
अस्मान्‌ रक्षेत्‌ भवान्‌ ? 

८ यदि एतत्‌ सत्य 
निकार \ तर्हिं अहं यथायोग्यं 


॥ 91 #. 
८ 


2९ 
श $. 
[१ = । 


[ पत्ऋ्रतय्पणं प्रार्थितवान्‌ । धनिकः 


तत्‌ निराकृत्य बलरामस्य गृहं / | 


ह एव खलु अहं ८. १ 

ह हाम्‌, अन्यः कश्चन विषयः 

शोपीनाधस्य पिशाचः भवतु 
प | 

तु तेन पिशाचेन तस्य नाम्नः श्रवणात्‌ एव मम 


न मेलिष्यामि । स: एव : अयम्‌ अवसरः 
एम गृहस्य भित्तौ महार न त्यक्तव्यः भवता | १ | 


शरीरं कम्पते । 


2 वान्‌ =) 










(म । सः मत्तः ऋणे 
> प्रत्यर्पितवान्‌ च । किन्तु मया 
ऋणपत्रे न प्रत्यर्पितम्‌ । तत्युत्रस्य गृहम्‌ अपि मया 
स्वायत्तीकृतम्‌ । अतः सः प्रतीकारं साधयितु 
प्रयतमानः स्यात्‌ । 





















भवान्‌ . ८ , 
बलरामाय तदीयं गृह श 
प्रतयर्पयतु । सहस्र 
रूप्यकाणि अपि 
दवत्‌ | (त 

धविष्यामि । 









8 -- समीरः स्व- 
शुनकेन सह अन्यग्रामं 
प्रस्थितवान्‌ । 


(54 परै ` द 
द्वारा ऋणपत्रं 
अपि प्रत्यर्पितवान्‌ 

अअन न्नर 


पुनः एकं वर्षम्‌ अतीतम्‌ । नवा दीपावली आगता अस्ति । चन्दमामा सर्वान्‌ वाचकान्‌ 
दीपावलीशुभाशयान्‌ ज्ञापयति । बालाः । दीपाबलीपर्बणः आचरणविषये योजनां कुर्वन्तः स्युः 
भवन्तः । कानि वस्तूनि क्रेतव्यानि, कस्य कथम्‌ उपयोगः इति भवद्भिः चिन्तितं स्यात्‌ एव । 

दीपावलीपर्वाचरणं सन्तोषदायकम्‌ अपायरहितं च यथा स्यात्‌ तथा योजना करणीया । तदवसरे 
किं करणीयं, किं न करणीयम्‌ इति अधः सुचितम्‌ अस्ति । कृपया तद्विषये अवधानवन्तः भवन्तु - 


प्रथमा आवली - अवधातन्याः अंशाः 


` ^ स्फोटकानां स्फोटनसमये भवत्समीपे ज्येष्ठाः अवश्यं भवन्तु । 

«^ स्फोटकस्फोटनसमये सर्वदा पादरक्षा ध्रियताम्‌ । पादरक्षां विना अटनम्‌ अपायकरम्‌ । नक्षत्र- 
शलाकायाः ज्वालनानन्तरं क्षिप्ता उष्णा अयःशलाका पादं तापयेत्‌ । 

«^ स्फोटकानाम्‌ उदीपनार्थम्‌ गन्धवर्तिकायाः उपयोगः वरं, न तु अग्निशलाकायाः । 

«^ उपयुक्तस्फोटकजनिताः अवकराः कोणे क्रचित्‌ राशीकृताः भवन्तु । तेषु स्थितम्‌ अरिं 
निवारयितुं जलपातनं वरम्‌ । 

स्फ़राटकस्प ट 

पवता प्रेषितानि 

 कुयुंः तथा 








हस्तलभ्या भवतु । 
दीनि स्फोटकानि कस्यापि तृणमयगृहस्य सङ्कहालयस्य वा नाशनं यथा 
कता भवतु । भवतः आनन्दः अन्यस्य दुःखाय न भवेत्‌ । 











९ ९. 











,॥ 1 { क 






मास्तु । गन्धवर्तिकायाः उपयोगः भवः 


पठ 9 भवतु । 
: । त्राण उपयोगः वरम्‌ 

रम्‌ । 1 रणे स्फोटनम्‌ अपायरहितम्‌ । 

त्‌ अपायः ३ । अतः स्फोटनसमये 




















>< > >< >< > 









स्थाधिनानि ¦ 


>< 






म्‌ अपायकरम्‌ 
म्‌ अवनमय्य स्फं 






१ 
प: सम्भाव्यते । हस्तमात्रम्‌ अवनमय्य स 


\# 

पा ञ्च ग 
` दीपावलीसमभये काश्चन दुर्धटनाः सम्भवन्ति एव । भनिप यत 

अन्यतमः । अग्निदाहः महान्तं घोरं दुष्परिणामं जनयति क्रचित्‌ । 
दाहः मा भवतु इत्येव अस्माकम्‌ आशंसनम्‌ । तथापि दाहसमये अनुसरणीयान्‌ 
उपायान्‌ कांश्चन वयम्‌ अत्र निरूपयामः । 

दाहस्थानं शीतलजलेन प्रवहज्जलेन वा आदौ क्षालनीयम्‌ । तापः यावत्‌ 


न न तावत्‌ जलं पातनीयम्‌ । हिमखण्डस्य, हिमशीतलजलस्य वा 
उपयोगः 







अधोभागे वा दाहः जातः चेत्‌ वस्त्रस्य अपनयनार्थ प्रयासः 
5 ॥ प | मास्तु । तादृशः प्रयासः अधिकहानिकारकः स्यात्‌ । अतः दाहस्थले जलपातनमात्र 
न पर्याप्तम्‌ । 
दाहस्थले अद्भुलीयकं, सुवर्णहारः, अन्यविधानि आभरणानि च 
पीडाकारकाणि स्युः । तानि अपनयन्तु । 
दाहस्थले कदापि तैलम्‌ अन्यविधं स्नेहंशयुक्तद्रव्यं वा मा लेपयन्तु । यतः 
व्रणस्थलस्य स्वच्छीकरणे पद्िकाबन्धने वा क्लेशः भवेत्‌ । 
दाहव्रणस्थले चर्मणः कृष्णवर्णावरणम्‌ उत्पद्यते । तत्‌ मा अपनयन्तु । तत्‌ 
रोगान्तरकीटप्रवेशं निवारयति । 
यदि नेत्रे अग्निकणप्रवेशः स्यात्‌ तर्हिं वेदनासमार्प्तिं यावत्‌ क्षालनं 
क्रियताम्‌ । 
सर्वविधदाहव्रणाः पद्टिकाबन्धं न अपेक्षन्ते । क्रचित्‌ 
लेप्यलेपनम्‌ अपि = । गभीरत्रणाः यत्र, § 
पट्टिकाबन्धनम्‌ आवश्यकं भवति । 
उपर्युक्तसुचनाः कदापि न विस्मर्तव्याः । चिकित्सायां 
विलम्बः न स्यात्‌ । दाहसमनन्तरम्‌ एव परिवारवैद्यस्य 
सम्पर्कः करणीयः । 
“प्रक्षालनाद्धि पड्कस्य दूरादस्पर्शनं वरम्‌' इति वचनं 
भवद्भिः ज्ञायते एव । अतः दाहः एव यथा न 
भवेत्‌ तथा जागरणं वरम्‌ । अतः स्फोटक- 
स्फोटसमये जागरूकता भवतु । दीपावली 
सदा मधुरस्मृतिम्‌ एव स्मारयतु, न तु 
कामपि दुर्घटनाम्‌ इति पुनरपि 
आशास्महे वयम्‌ । 


दीपाव्लीद्चभाशयाः । 

प्रभ्ूतं खुवर्णम्‌ 


माले रामदासः नाम सज्जनः निवसति 
स्म । तस्य उभौ पुत्रौ । कदाचित्‌ 
तस्य पत्नी व्याधिं प्राप्य परलोकं श्रितवती । 
एतया विपत्त्या रामदासः दिग्भ्रान्तः । बालको 
एतो पुत्रो कथं पोषणीयो इति तेन महती 
चिन्ता प्राप्ता । अन्ते सः निर्णीतवान्‌ यत्‌ 
एतौ मातुलग्रामे स्थापनीयौ इति । 

तस्य श्यालस्य ग्रामः दूरे आसीत्‌ । तं 
ग्रामं प्रति निर्गमनात्‌ पूर्वं सः सुवर्णनाणकानां 
ग्रनथिं, पल्याः सुवर्णाभरणानि च धनपति- 
नामकाय दत्वा उक्तवान्‌ - "मान्यवर । 
एतानि आभरणानि धनं च कानिचन दिनानि 
सुरक्षिततया स्थापनीयानि भवता" इति । 

"मम गृहे स्थापितानि आभरणादीनि 
सुरक्षिततया तिष्ठन्ति एव । अतः कापि चिन्ता 
-मास्तु भवतः " इति उक्तवान्‌ धनपतिः । 

धनपतेः वचनानि मधुराणि । किन्तु तस्य 
व्यवहारः तु कपटतापूर्णः । केषाधित्‌ 
मासानाम्‌ अनन्तरं रामदासः आभरणादीनि 

६२ 


प्रतिप्राप्तु यदा आगतः तदा धनपतिः 
कृत्रिमाभरणाद्युपेतां पेटिकां दत्तवान्‌ । राम- 
दासः एतां वञ्चनां ज्ञटिति ज्ञातवान्‌ । किन्तु 
धनिकस्य विरोधं कर्तुं तस्य धैर्यं सामर्थ्यं वां 
न आसीत्‌ । अतः सः श्यालगृहं गत्वा 
धनपतिना कृतं विश्वासघातं पुत्रौ उक्तवान्‌ । 
अल्पे एव काले चिन्तारोगग्रस्तः सन्‌ सः 
परलोकं श्रितवान्‌ च । 

कानिचन वर्षाणि अतीतानि । रामदासस्य 
पुत्रो योग्यं विद्याभ्यासं कृत्वा सुवर्णवाणिज्ये 
उद्युक्तौ जातौ । दैवम्‌ अनुकूलकरम्‌ आसीत्‌ । 
अतः तौ अल्पे एव काले प्रभूतं धनं 
सम्पादितवन्तौ । किन्तु ताभ्यां धनपतेः 
विश्चासघातकता न विस्मृता । अतः तौ 
माल्यपुरं प्रति प्रस्थितवन्तौ । 

तयोः ज्येष्ठः दीर्घं श्मश्रु संन्यासिवेषं च 
धृत्वा माल्यपुरात्‌ बहिः जीर्णमन्दिरे वासम्‌ 
आरब्धवान्‌ । कनिष्ठः राजकुमारवेषं धृत्वा 
धनपतेः गृहस्य पुरतः स्थितं गृहं भाटकरूपेण 

स्वीकृत्य सेवकेः सह वासम्‌ आरब्धवान्‌ । 


सः तत्र वेभवोपेतजीवनं कुर्वन्‌ प्रभूतं दानम्‌ 
अपि करोति स्म । अल्पे एव काले धनपतेः 
अवधानम्‌ आकृष्टं तेन । 

"एषः कीदृशः विलक्षणः पुरुषः ! बीजानि 
इव धनं सर्वेभ्यः वितरति खलु अयम्‌ ! यत्‌ 
पेटिकासु सुरक्षिततया स्थापनीयं तत्‌ धनम्‌ 
अयं जलम्‌ इव व्ययीकरोति" इति अचिन्तयत्‌ 
धनपतिः । सः राजकुमारेण मिलित्वा तस्य 
प्रशंसां कृतवान्‌ । राजकुमारः सुप्रीतः सन्‌ 
तस्मै उपायनानि दत्तवान्‌ । तयोः मेत्री 
स्थापिता अभवत्‌ । 

एकदा रात्रो राजकुमारः उच्चैः अघोषयत्‌ 
- "चोरः, चोरः ' इति । प्रतिवेशिनः धावन्तः 
आगतवन्तः । राजकुमारः अवदत्‌ - “ "केचन 
चोराः मम शयनप्रकोष्ठं प्रविश्य सुवर्णैः 
पूर्णाः पेटिकाः अपहर्तुं प्रयतं कृतवन्तः । 
तावता जागरितः अहम्‌ आक्रोशनं कृतवान्‌ । 
चोराः पलायितवन्तः ' ' इति । 

तदा तत्रैव स्थितः धनपतिः अवदत्‌ - 
'“राजकुमारवर्य । असुरक्षिते एतस्मिन्‌ गृहे 
भवतः वासः न युक्तः । अह भवतः सुहृत्‌ 
अस्मि । अतः भवान्‌ मम गृहे एव वसतु । 
सुरक्षाविषये तत्र न काऽपि चिन्ता'' इति । 

राजकुमारः एतं प्रस्तावम्‌ अद्लीकृतवान्‌ । 
भारयुक्ताः सुवण्पेटिकाः धनपतेः गृहं प्रति 
नीताः । राजकुमारस्य वासार्थं धनपतिः 
विशालं प्रकोष्ठं दत्तवान्‌ । तत्रैव ताः पेटिकाः 
अपि स्थापिताः । अतिथेः वेभवोपेतं जीवनं 
धनपतौ आश्चर्य जनयति स्म । एतस्य सम्पत्तिः 
कथित्‌ मया स्वायत्तीकरणीयाः एव इति 

सः सद्धुल्पितवान्‌ । एतदर्थम्‌ उपायं सदा 
चिन्तयति स्म तदीयं मनः । 

कदाचित्‌ धनपतिः राजकुमारस्य सेवकानां 
द्वारा ज्ञातवान्‌ यत्‌ राजकुमारः अस्वस्थः 
अस्ति, अस्वास्थ्यकारणतः भोजनं सम्यक्‌ 
न सेवते इति । एकदा राजकुमारः धनपतिम्‌ 
आहूय मन्दस्वरेण उक्तवान्‌ ~ "“मम स्वप्न 
देवः प्रत्यक्षीभूय आदिष्टवान्‌ यत्‌ मदीया 
सम्पत्तिः ग्रामसीमायां स्थिते जीर्णमन्दिरे 
निवसते संन्यासिने दातव्या इति । किं भवान्‌ 
तम्‌ आनाययितुं शक्नुयात्‌ ?' ' इति । 

धनपतिः श्रुतवान्‌ आसीत्‌ यत्‌ जीर्ण- 
मब्दिरवासी संन्यासी प्रातः सायं च एकेन 
पादेन स्थित्वा तपः करोति, भक्ताः यद्यत्‌ 
यच्छन्ति तत्सर्वं निर्धनेभ्यः ददाति इति । 

धनपतिः तस्य संन्यासिनः समीपं गत्वा 
विनयेन प्रार्थितवान्‌ यत्‌ आसन्नमरणस्य 
राजकुमारस्य अन्तिमा इच्छा पूरणीया इति । 

""तस्य इच्छायाः पूरणे मम न काऽपि 
आपत्तिः । समस्या नाम मया सुवर्णस्य मूल्यं 
न ज्ञायते । अन्यच्च एतस्मिन्‌ जीर्णे मन्दिरे 
सुवर्णस्य स्थापनम्‌ उचितं न स्यात्‌'* इति 
उक्तवान्‌ संन्यासी । 

“तद्विषये अलं चिन्तया । अहं सुवर्णस्य 
मूल्यं जानामि । आवश्यकतायाम्‌ 
आपतितायाम्‌ अहं सुवर्णविक्रयणे साहाय्यं 
करिष्यामि । सुवर्णरक्षणविषये अपि साहाय्यं 
करिष्यामि । तत्‌ ममेव गृहे तिष्ठतु । भवान्‌ 
अपि मम गृहे वसतु" इति कृत्रिमविनयेन 
प्रार्थितवान्‌ धनपतिः । संन्यासी एतं प्रस्तावम्‌ 

अद्धीकृत्य ततः प्रस्थितवान्‌ । राजकुमारस्य 
सुवर्णसम्पत्तिः सद्धोचेन एव स्वीकृता तेन । 
राजकुमारः आशीवदिन अनुगृहीतः चापि । 
आश्चर्य नाम संन्यासिनः आशीर्वादबलात्‌ 
राजकुमारः स्वस्थः जातः । संन्यासी सः च 
प्रतिदिनं रुचिकरम्‌ आहारं सेवमानो धनपति- 
गृहे वसतः स्म । धनव्ययः तु धनपतेः । 
केषा्चित्‌ दिनानाम्‌ अनन्तरं राजकुमारः 
प्रतिगमनं चिन्तितवान्‌ । *मया सह भवान्‌ 
अपि आगच्छतु" इति संन्यासिनम्‌ उक्तवान्‌ 
। “(सुवर्णविक्रयणव्यवस्थाम्‌ अकृत्वा 
अहं भवता सह आगन्तुं कथं शक्नुयाम्‌ ?'' 


इति अपृच्छत्‌ संन्यासी । 
तदा धनपतिः अवदत्‌ - ^“सन्यासी भवान्‌ 
सुवर्णमृल्यं विचार्य क्रेतारम्‌ अन्विष्य व्यवहारं 


निर्वर्तयितुं महान्तं क्लेशम्‌ अनुभवेत्‌ । अतः 
यदि भवतः अनुज्ञा स्यात्‌ तर्हिं अहम्‌ एव 
तानि सुवर्णानि क्रीणीयाम्‌' ' इति । 

'*भवान्‌ श्रेष्ठः दयालुः भक्तः'' इति 
मन्दहासपूर्वकम्‌ अवदत्‌ संन्यासी । 

धनपतिः स्वस्य इष्टं सिद्धं मत्वा नितरां 
सन्तुष्टः । सुवर्णस्य वास्तविकं यत्‌ मूल्यं 
तस्य दशमांशमात्रं सः संन्यासिने दत्तवान्‌ । 
तदेव प्रभूतम्‌ आसीत्‌ । अतः धनदानानन्तरं 
धनपतेः गृहे किमपि धनं न अवशिष्टम्‌ । 
श्रभूतलाभांशः मया प्राप्यते" इति चिन्तयन्‌ 
आसीत्‌ धनपतिः । 

ततः घण्टाभ्यन्तरे संन्यासी राजकुमारश्च 
निर्गतवन्तौ । धनपतिः सुवर्णस्य एकं फलकं 
स्वीकृत्य स्वर्णकारसमीपं गतवान्‌ । 

“किम्‌ एतत्‌ सुवर्णं मत्वा भवता अत्र 

आनीतम्‌ ! ह..हा..1: काचक किं, मणिः 
कः इत्यपि न ज्ञायते भवता । ह.. हा... 
भवता एतत्‌ अन्यतः क्रीतं चेत्‌ नितरां वञ्चितः 
भवान्‌ ' ' इति अवदत्‌ स्वर्णकारः । 

इदानीं धनपति: दिगभ्रान्तः । समग्रां 
सम्पत्ति व्ययीकृत्य यत्‌ क्रोतं तत्‌ कत्रिम- 
सुवर्णम्‌ ! महती वश्चना ! संन्यासी राज- 
कुमारश्च तं लुण्ठितवन्तौ आस्ताम्‌ । 

धनपतिः तस्मिन्‌ एव दिने राजसमीपं गत्वा 
प्रवृत्तं सर्वं निवेदितवान्‌ । राजा राजकुमारस्य 
संन्यासिनः च अन्वेषणार्थं भटान्‌ प्रेषितवान्‌ । 
तौ नगरे एव आस्ताम्‌ । विना विरोधं तौ 
राजास्थानम्‌ आगतवन्तौ । 

विचारणा आरब्धा । तदा राजकुमारः 
उक्तवान्‌ - "“मया सुवर्णं न विक्रीतम्‌ । 
संन्यासी मम प्राणान्‌ रक्षितवान्‌ इत्यतः मया 
उपायनीकृतं तत्‌ । मम दानानन्तरं तत्‌ 
संन्यासिनः जातम्‌ । अतः एतस्मिन्‌ व्यवहारे 
मम न कोऽपि सम्बन्धः'' इति । 

राजा राजकुमारस्य वचनं युक्तियुक्तम्‌ 
अमन्यत । 

"अहं धनपतिम्‌ आदौ एव उक्तवान्‌ आसं 


यत्‌ मम दृष्ट्या सुवर्ण-शिलाखण्डयोः न 
कोऽपि भेदः इति । सुवर्णमूल्यं न ज्ञायते 
मया इत्यपि उक्तम्‌ आसीत्‌ मया । सुवर्णस्य 
कृत्रिमता अकृत्रिमता वा अपिमयान ज्ञायते । 
धनपतिः एव मूल्यनिश्चयं कृत्वा धनं दत्तवान्‌ । 
तेन दत्तं धनं दरिद्रेभ्यः वितीर्णं मया'' इति 
उक्तवान्‌ सन्यासी । 

राजा संन्यासिनः कथनम्‌ अपि युक्ति 
सम्मतम्‌ अभावयत्‌ । अन्ते सः स्वस्य 
निर्णयम्‌ अश्रावयत्‌ - “*धनपतिवयं । 
एतस्मिन्‌ व्यवहारे अहं किमपि कर्तुं न 
शक्नोमि । विलक्षणः व्यवहारः एषः । दान- 
रूपेण दत्तस्य वस्तुनः विषये राजकुमारे उत्तर- 
दायित्वारोपणं न युक्तम्‌ । भवता मूल्यं स्वयं 
निश्चितं, धनं च दत्तम्‌ इत्यतः संन्यासी अपि 
दोषभाक्‌ भवितुं न अर्हति अत्र । मूल्य- 
निश्चयात्‌ क्रयणाच्च पूर्वं वस्तुनः परीक्षणं 
भवतः दायित्वम्‌ आसीत्‌ । तत्‌ भवता न 
निरूढम्‌ । अतः दोषः भवतः एव । स्वदोषस्य 
फलं भवता एव वोढव्यम्‌ ' ' -इति । 

संन्यासि-राजकुमार-वेषधारिणो तौ युवकौ 
राज्ञे कृतज्ञतां समर्प्य ततः निर्गतवन्तौ । 

